

दक्षिण भारत राष्ट्रमत




दक्षिण धारात राष्त्रमत | ६००००० दि०स ०००००० | बेंगलूरु और चेन्नई से एक साथ प्रकाशित

5 सचिन ने अपनी 10 नंबर की जर्सी कोहली को उपहार में दी

6 विश्व युद्ध टालने में भारत निभा सकता है नई भूमिका

7 देश-धर्म की रक्षा की प्रेरणा देता है सिख गुरुओं का त्याग और बलिदान : योगी आदित्यनाथ

फ़र्स टैक



सूर्य किरण टीम ने दर्शकों को अमिभूत किया

अहमदाबाद/भाषा। भारत और ऑस्ट्रेलिया के बीच विश्व कप फाइनल से पहले भारतीय वायुसेना की सूर्य किरण एक्रोबैटिक टीम ने रविवार को यहां अपने शानदार प्रदर्शन से खचाखच भरे नरेंद्र मोदी स्टेडियम में दर्शकों का मन मोह दिया। भारतीय वायुसेना के कुल नौ हॉक एमके-132 एसकेएटी विमानों ने इतिहास रचा क्योंकि यह पहला अवसर था जब उन्होंने भारत में किसी क्रिकेट मैच से पहले हवाई शो का प्रदर्शन किया। इससे बेहतर और क्या हो सकता है कि यह विश्व कप का फाइनल था। भारतीय वायुसेना के 52वें स्क्वाड्रन का हिस्सा सूर्य किरण टीम के पायलटों ने 132000 से अधिक दर्शकों की क्षमता वाले नरेंद्र मोदी स्टेडियम में टॉस से पहले 10 मिनट का कार्यक्रम पेश किया। आमतौर पर 13 पायलटों से बनी एसकेएटी टीम में से केवल नौ ही अपने हॉक एडवांस ट्रेनर जेट में किसी समय प्रदर्शन करते हैं।

शिफा अस्पताल से अनुमानित समय पूर्व जन्मे 30 बच्चों को निकाला गया

गाना स्वास्थ्य मंत्रालय/एपी। गाना के स्वास्थ्य मंत्रालय ने कहा है कि अनुमानित समय पूर्व जन्मे 30 बच्चों को शिफा अस्पताल से निकाला गया है और उन्हें मित्र के अस्पतालों में स्थानांतरित किया जाएगा। मंत्रालय के प्रवक्ता मधवत अंबास ने कहा कि उन्हें रविवार को अस्पताल से निकाला गया। शनिवार को शिफा अस्पताल का दौरा करने वाली विश्व स्वास्थ्य संगठन की टीम ने कहा कि अस्पताल में फंसे गंधीरूप से बीमार परीजों में 32 बच्चे भी शामिल हैं। इस अस्पताल के बाहर पिछले हफ्ते से इजराइल के सैनिक तैनात हैं।

इजरायल-हमास संघर्ष में अब तक 13,500 की मौत

गाना/यरुशलम/वाशिंगटन/वाता। इजरायल और फिलीस्तीनी समूह हमास के बीच संघर्ष में अब तक 13,500 लोग मारे जा चुके हैं। हमास की ओर से साल अक्टूबर को इजरायल पर किये गये हमले से लेकर अब तक जहां केवल 1200 इजरायली मारे गये वहीं इजरायल के हमले में अब तक करीब 12,300 फिलीस्तीनी मारे जा चुके हैं। यानी कुल मिलाकर अब तक लगभग 13,500 लोग मारे जा चुके हैं। इसी प्रकार हमास ने अब तक 242 लोगों को बंधक बनाने का दावा किया है।

19-11-2023 20-11-2023
सूर्योदय 5:50 बजे सूर्यास्त 6:20 बजे

BSE 65,794.73 (-187.75)
NSE 19,731.80 (-33.40)
सोना 6,240 रु. (24 केटी) प्रति बाण
चांदी 71,700 रु. प्रति किलो

मिशन मंडेला
दक्षिण भारत राष्ट्रमत
दक्षिण भारत का लोकप्रिय हिन्दी पत्रिका
epaper.dakshinbharat.com

केलाश मण्डेला, मो. 9828233434
लीक लिखी

सबकुछ तो है खुला देश में, नकल, परीक्षा, भ्रष्टाचार। टाइप केवल आज दिख रहा, खुली सोच या फिर बाजार। धर्म सियासत सभी लोक पर, लोक सनातन सा व्यवहार। लीक छोड़ अब तीनों चलते, नेता, बाबा या बेकार।

ट्रेविस हेड की 137 रनों की शतकीय और मार्नस लाबुशेन अविजित 58 रनों की अर्धशतकीय पारी की बदौलत

ऑस्ट्रेलिया ने जीता विश्वकप का खिताब



दक्षिण भारत राष्ट्रमत
dakshinbharat.com

अहमदाबाद/वाता। ट्रेविस हेड की 137 रनों की शतकीय और मार्नस लाबुशेन अविजित 58 रनों की अर्धशतकीय पारी की बदौलत ऑस्ट्रेलिया ने रविवार को आईसीसी विश्वकप के फाइनल मुकबाले में भारत को छह विकेट हराकर छठी बार खिताब पर कब्जा किया।

नरेंद्र मोदी स्टेडियम में 241 रनों के लक्ष्य का पीछा करने उतरी ऑस्ट्रेलिया की शुरुआत बेहद खराब रही और उसने 47 स्कोर पर अपने तीन शीर्ष बल्लेबाज डेविड वॉर्नर सात रन, मिचेल मार्श 15 रन और स्टीव स्मिथ चार को खो दिया। इसके बाद ट्रेविस हेड और मार्नस लाबुशेन संयम के साथ खेलते हुए टीम को विजय के द्वार पहुंचा दिया। हालांकि जीत के दो रन पहले ट्रेविस 120 गेंदों में 137 रनों पर सिराज की गेंद पर गिल को कैच थमा बैठे। इसके बाद 43 ओवर की आखिरी गेंद पर ग्लेन मैक्सवेल दो रन बनाते हुए स्कोर 241 रन कर टीम को फाइनल मुकबाले में जीत दिला दी। ऑस्ट्रेलिया की विश्वकप की यह छठी खिताबी जीत है। वहीं भारत

दूसरी बार फाइनल में हारा है। भारत की ओर से बुमराह ने दो विकेट लिये। वहीं शमी और सिराज ने एक-एक बल्लेबाज को आउट किया। इससे पहले केएल राहुल 66 रन, विराट कोहली 54 रनों की

अर्धशतकीय पारी और रोहित शर्मा के धुआंधार 47 रनों की बदौलत भारत ने ऑस्ट्रेलिया को जीत के लिए 241 रनों का लक्ष्य दिया है। ऑस्ट्रेलिया ने आज टॉस जीत कर भारत को बल्लेबाजी का

न्यौता दिया। पहले बल्लेबाजी कर रोहित शर्मा और शुभमन गिल ने टीम को शानदार शुरुआत देने का प्रयास किया लेकिन मिचेल स्टार्क ने पांचवें ओवर में शुभमन गिल सात रन पर आउट कर दिया। रोहित शर्मा के रूप में भारत का

दूसरा विकेट गिरा उन्होंने 31 गेंदों में 4 चौके और 3 छकों की मदद से 47 रन बनाये। उन्हें ग्लेन मैक्सवेल ने आउट किया। अगले ही ओवर में भैयस अय्यर चार रन को पेट कर्मिस ने विकेट के पीछे कैच आउट करा दिया।

फाइनल में भारत की हार विश्व कप में उसके दबदबे को कम नहीं कर सकती : कांग्रेस

नई दिल्ली/भाषा। कांग्रेस ने ऑस्ट्रेलिया को क्रिकेट विश्व कप जीतने की बधाई देते हुए रविवार को कहा कि फाइनल मुकबाले में भारतीय टीम की हार इस विश्व कप टूर्नामेंट में उसके प्रभुत्व को कम नहीं कर सकती। कांग्रेस ने सोशल मीडिया मंच 'एक्स' पर लिखा, "ऑस्ट्रेलिया को बधाई। हम नीली जर्सी वाले अपने खिलाड़ियों से कहना चाहेंगे कि फाइनल में हार पूरे टूर्नामेंट में दिखाए गए दबदबे को कम नहीं कर सकती। आपने सबे विजेता की भावना का प्रदर्शन किया है। एक अविश्वसनीय यात्रा के लिए धन्यवाद।" पार्टी ने कहा, "भारतीय टीम ने हमारा दिल जीत लिया।" कांग्रेस अध्यक्ष मल्लिकार्जुन खरगे ने टीम ऑस्ट्रेलिया को बधाई देते हुए कहा, "भारत ने अच्छा खेला और दिल जीते। मुकबाले में आपकी प्रतिभा और खेल भावना दिखी।" खरगे ने 'एक्स' पर लिखा, "पूरे विश्व कप में आपके उल्लेखनीय प्रदर्शन पर हर भारतीय को गर्व है।"



मोदी ने भारतीय टीम का मनोबल बढ़ाया, ऑस्ट्रेलिया को विश्व कप जीतने पर बधाई दी

अहमदाबाद/भाषा। प्रधानमंत्री नरेंद्र मोदी ने रविवार को यहां आईसीसी क्रिकेट विश्व कप फाइनल में ऑस्ट्रेलिया के खिलाफ छह विकेट की हार के बाद भारतीय टीम की हौसलाअफजाई की तो वहीं विजेता टीम को खिताब जीतने पर बधाई दी। मोदी ने भारत की हार के बाद टीम की प्रतिभा की सराहना की और कहा कि देश उनके साथ खड़ा है और हमेशा खड़ा रहेगा। प्रधानमंत्री मोदी ने 'एक्स' (पूर्व में ट्विटर) पर लिखा, "प्रिय टीम



इंडिया, विश्व कप में आपकी प्रतिभा और दृढ़ संकल्प उल्लेखनीय था। आपने बहुत अच्छे जज्बे के साथ खेले और देश को गौरवांनित किया। हम आज और हमेशा आपके साथ खड़े हैं।" ऑस्ट्रेलिया को बधाई देते हुए उन्होंने लिखा, "विश्व कप में शानदार जीत पर ऑस्ट्रेलिया को बधाई! पूरे टूर्नामेंट में उनका प्रदर्शन सराहनीय रहा जिसका समापन शानदार जीत के साथ हुआ। ट्रेविस हेड को आज उनके उल्लेखनीय प्रदर्शन के लिए बधाई।"

फंसे शमिकों को बाहर निकालना सबसे बड़ी प्राथमिकता : नितिन गडकरी

दक्षिण भारत राष्ट्रमत
dakshinbharat.com

उत्तरकाशी/भाषा। केंद्रीय सड़क परिवहन एवं राजमार्ग मंत्री नितिन गडकरी ने रविवार को कहा कि सिलचयारा सुरंग में फंसे शमिकों को बचाने की हर मुमकिन कोशिश की जा रही है और उन्हें जल्द बाहर निकालना सरकार की सबसे बड़ी प्राथमिकता है।

मुख्यमंत्री पुष्कर सिंह धामी के साथ मोंके पर पहुंचे केंद्रीय मंत्री ने कहा कि विषम हिमालयी परिस्थितियों को देखते हुए बचाव अभियान चुनौतीपूर्ण है। उन्होंने कहा कि यहां मिट्टी का स्तर एक समान नहीं है और यह मुलायम और कठोर दोनों हैं जिससे यांत्रिक



नितिन गडकरी ने सिलचयारा सुरंग में फंसे शमिकों के बचाव कार्यों की समीक्षा की

अभियान चलाया जाना मुश्किल है। मोंके पर बचाव कार्यों की समीक्षा करने के बाद गडकरी ने संवाददाताओं को बताया कि वर्तमान परिस्थितियों को देखते हुए अमेरिकी आगर मशीन से

मलबे में क्षैतिज ड्रिलिंग करके सुरंग में फंसे शमिकों तक सबसे जल्दी पहुंचने का तरीका है। गडकरी ने कहा, "अमेरिकी आगर जब मुलायम मिट्टी में ड्रिलिंग कर रही थी तब वह सही

तरीके से काम कर रही थी, लेकिन जब उसके सामने एक कठोर बाधा आयी तो समस्या आने लगी। इस कारण मशीन को ज्यादा दबाव डालना पड़ा जिससे कंपन हुए और सुरक्षा कार्यों से इसे रोक दिया गया।"

केंद्रीय मंत्री ने कहा कि सुरंग में फंसे मजदूरों और उनके परिजनों के मनोबल को बनाए रखना इस समय सबकी सामूहिक जिम्मेदारी है। उन्होंने कहा, "हम इस समय एक साथ छह विकल्पों पर काम कर रहे हैं। प्रधानमंत्री कार्यालय भी बचाव अभियान की करीब से निगरानी कर रहा है। हमारी सबसे बड़ी प्राथमिकता सभी फंसे शमिकों को जल्द से जल्द बचाना है। जो भी जरूरी होगा, वह किया जाएगा।"

यमन के हूती विद्रोहियों ने भारत आ रहे इजराइल से जुड़े जहाज का अपहरण किया

यरुशलम/एपी। इजराइल ने कहा कि यमन के हूती विद्रोहियों ने रविवार को महत्वपूर्ण लाल सागर नौवहन मार्ग में भारत जा रहे इजराइल से जुड़े एक मालवाहक जहाज का अपहरण कर लिया। इजराइल को जब घटना की जानकारी मिली तो उस समय जहाज तुर्की के कोरफेज में था और भारत के पिपायाव की ओर जा रहा था। इस घटना के बाद यह आशंका जताई जा रही है



कि इजराइल-हमास संघर्ष के कारण क्षेत्रीय तनाव एक नए समुद्री मोर्चे पर फैल सकता है। यमन में ईरान समर्थित हूती विद्रोहियों की ओर से तत्काल कोई टिप्पणी नहीं की गई। विद्रोहियों ने रविवार को लाल

सागर में इजराइल से जुड़े जहाजों को निशाना बनाने की धमकी दी थी। पिछले महीने, हूती विद्रोहियों पर समुद्र के महत्वपूर्ण नौवहन मार्ग से मिसाइल और ड्रोन भेजने का संदेह था।

भारतीय अर्थव्यवस्था चार ट्रिलियन डॉलर के पार

दक्षिण भारत राष्ट्रमत
dakshinbharat.com

भारत दुनिया की चौथी सबसे बड़ी अर्थव्यवस्था बनने की ओर तेजी से अग्रसर

नई दिल्ली/वाता। देश की अर्थव्यवस्था के लिहाज से आज का दिन यादगार बन गया जब भारत की सकल घरेलू उत्पाद (जीडीपी) पहली बार 4 ट्रिलियन डॉलर के पार निकल गई।

भारत दुनिया की चौथी सबसे बड़ी अर्थव्यवस्था बनने की ओर तेजी से अग्रसर है। भारत की जीडीपी में पिछले कुछ वर्षों में लगातार वृद्धि हुई है। 2021 में,

भारत की जीडीपी 3.2 ट्रिलियन डॉलर थी, 2022 में, यह बढ़कर 3.6 ट्रिलियन डॉलर हो गई और 2023 में, यह बढ़कर 4 ट्रिलियन डॉलर हो गई। जर्मनी अभी दुनिया की चौथी सबसे बड़ी अर्थव्यवस्था है और जर्मनी की अर्थव्यवस्था अभी 4.28 ट्रिलियन डॉलर है।

चातू वर्ष में अब तक भारत का विदेशी मुद्रा भंडार में 28.1 अरब डॉलर की वृद्धि हो चुकी है।

इस बीच देश की आर्थिक तरक्की को लेकर सोशल मीडिया पर जमकर तारीफ हो रही है। देश की इस तरक्की के लिए प्रधानमंत्री नरेंद्र मोदी को बधाई दी जा रही है। सोशली मीडिया प्लेटफॉर्म पर अधिकांश यूजर कह रहे हैं कि मोदी हो तो सबकुछ मुमकिन है। इसके अलावा देश के दिग्गज उद्यमी, नेता और दिग्गज हस्तियों भी प्रधानमंत्री की प्रशंसा कर रही हैं। केंद्रीय मंत्री

गजेंद्र सिंह शेखावत ने एक्स पर पोस्ट किया, भारत के लिए यह वैश्विक गौरव का क्षण है क्योंकि हमारी जीडीपी 4 ट्रिलियन डॉलर को पार कर गई है। प्रधानमंत्री के नेतृत्व में नए भारत का उदय। नरेंद्र मोदी जी का नेतृत्व वास्तव में अद्वितीय है। महाराष्ट्र के उपमुख्यमंत्री देवेंद्र फडणवीस ने इस आर्थिक तरक्की के लिए पीएम मोदी की जमकर तारीफ की है। उन्होंने एक्स पर लिखा, गतिशील, दूरदर्शी नेतृत्व ऐसा दिखता है। खुबसूरती से प्रगति कर रहा हमारा नयाभारत ऐसा ही दिखता है।

नतीजा हमारे पक्ष में नहीं रहा लेकिन मुझे अपनी टीम पर गर्व है : रोहित

अहमदाबाद/वाता। भारतीय कप्तान रोहित शर्मा ने रविवार को आईसीसी विश्वकप के खिताबी मुकबाले में ऑस्ट्रेलिया से मिली हार के बाद कहा कि मैच का नतीजा हमारे पक्ष में नहीं गया है लेकिन मुझे अपनी टीम पर गर्व है। आज यहां नरेंद्र मोदी स्टेडियम में रोहित शर्मा ने कहा, नतीजा हमारे पक्ष में नहीं गया है लेकिन मुझे अपनी टीम पर गर्व है जिस तरह से हमने पूरे टूर्नामेंट में खेला। हम 20-30 रन कम रह गए। जब राहुल और विराट 25 ओवर के आसपास बल्लेबाजी कर रहे थे तब हमने सोचा था कि 270-80 रन पर स्कोर होता। शुरुआत में तीन विकेट लेने के बाद हमने जो संभव हो सका वो किया लेकिन हेड और लाबुशेन मैच को हमारे पक्ष से दूर ले गए। पिच अंडरलाइट्स बाद में बल्लेबाजी के लिए अच्छी होगी। हम पिच का बहाना कर सकते हैं लेकिन हमें यह मानना होगा कि हमने बोर्ड पर पर्याप्त रन स्कोर करने लायक बल्लेबाजी नहीं की। विराट कोहली को प्लेयर ऑफ द टूर्नामेंट का अवॉर्ड नवाजा गया है लेकिन कोहली की निराशा शाफ झलक रही है।



कोहली को गले लगाने मैदान में घुसा फलस्तीन समर्थक प्रशंसक

अहमदाबाद/भाषा। भारतीय स्टार विराट कोहली का एक प्रशंसक ऑस्ट्रेलिया के खिलाफ विश्व कप फाइनल के दौरान सुरक्षा घेरा तोड़कर मैदान में घुसा गया जो फलस्तीन का समर्थक था और उसने उन्हें गले लगाने का प्रयास किया। यह घटना पहले ड्रिंक ब्रेक से पहले हुई। सुरक्षाकर्मियों ने इस व्यक्ति को पकड़ लिया। उसका नाम वेन जॉनसन है और वह चीनी फिलिपिनो मूल का ऑस्ट्रेलियाई है। उसे गिरफ्तार कर चंद खंडा पुलिस स्टेशन ले जाया गया। क्रिकेट मैच में राजनीतिक नारेबाजी अपराध है लेकिन जॉनसन विदेशी नागरिक है तो नहीं पता कि उसके खिलाफ किस तरह की कार्रवाई की जायेगी। जॉनसन ने चेहरे पर फलस्तीन के झंडे के डिजाइन वाला मास्क लगाया हुआ था और टी शर्ट के दोनों ओर भी इसके समर्थन के स्लोगन लिखे हुए थे। टी शर्ट के अगे 'फनेरस्तीन पर बमबारी बंद करो' और पीछे 'फलस्तीन को बचाओ' लिखा था। अंतरराष्ट्रीय क्रिकेट परिषद (आईसीसी) अपने आयोजन के दौरान किसी भी राजनीतिक नारेबाजी की अनुमति नहीं देता है और भारत में भी इसकी अनुमति नहीं है।



निकारागुआ की शेनिस पलासियोस बर्नी 'मिस यूनिवर्स 2023'

नई दिल्ली/भाषा। मध्य अमेरिकी देश निकारागुआ की शेनिस पलासियोस ने वर्ष 2023 के लिए 'मिस यूनिवर्स' का ताज अपने नाम किया है। इस अंतरराष्ट्रीय सौंदर्य प्रतियोगिता में उनके देश की यह पहली जीत है। 'मिस यूनिवर्स' प्रतियोगिता का 72वां संस्करण शनिवार रात अल साल्वाडोर के सैन साल्वाडोर में जोस एडोल्फो पिनेडा एरिना में आयोजित किया गया था। इस कार्यक्रम में मिस थाईलैंड एटोनिया पोर्सिल्ल पहली रनर-अप और मिस ऑस्ट्रेलिया मोरया विल्सन दूसरी रनर-अप रहीं।



'मिस यूनिवर्स' ने अपने आधिकारिक इंस्टाग्राम पेज पर यह जानकारी साझा की। 'मिस यूनिवर्स' ने अपने इंस्टाग्राम पेज पर पोस्ट किया, "मिस यूनिवर्स 2023 शेनिस पलासियोस है।"

आयोजित किया गया था। इस कार्यक्रम में मिस थाईलैंड एटोनिया पोर्सिल्ल पहली रनर-अप और मिस ऑस्ट्रेलिया मोरया विल्सन दूसरी रनर-अप रहीं।



वीतरागता हमारे जीवन का उच्चतम आदर्श है : मुनि दीपकुमार

दक्षिण भारत राष्ट्रमत
dakshinbharat.com

बेंगलूर। शहर के तेरापथ युवक परिषद विजयनगर के तत्वावधान में मुनि दीपकुमारजी काव्यकुमारजी के साहित्य में 'वीतराग पथ' कार्यशाला का आयोजन तेरापथ भवन, विजयनगर में किया गया। मुनि दीपकुमारजी ने कहा, वीतरागता हमारे जीवन का उच्चतम आदर्श है। आदर्श जितना ऊंचा होगा, जीवन उतना ही ऊंचा होगा।

वीतराग बनने के लिए कषायों पर विजय प्राप्त करना जरूरी है। मुनि दीपकुमारजी ने चार गति और आठ कर्मा का विवरण करते हुए थावघापुर की कहानी बताई, साधु द्वारा आहार ग्रहण हेतु भिक्षा चर्चा-गोचरी के बारे में बताया। उपस्थित बच्चों को साधुत्व की दिशा में आगे बढ़ने की प्रेरणा दी। मुनि काव्य कुमार जी ने भी कार्यशाला पर विचार व्यक्त किए। तेयुप विजयनगर के अध्यक्ष राकेश पोखरण ने सभी का स्वागत करते हुए कहा कि मोक्ष मार्ग पर बढ़ते रहने हेतु, वीतराग पथ

कार्यशाला की उपयोगिता सदैव रहेगी। इस अवसर पर अभातेयुप से विकास बौटिया, महिला मंडल उपाध्यक्ष सुमित्रा बरडिया, तेयुप पूर्व अध्यक्ष राकेश दुधोडिया ने शुभकामनाएं दीं। इस अवसर पर परिषद से उपाध्यक्ष प्रवीणगन्ना, संगठन मंत्री पवन बेद कोषाध्यक्ष अशोक मारु, तेयुप पूर्व अध्यक्ष महेंद्र टेवा सहित कार्यकारिणी सदस्य उपस्थित थे। कार्यक्रम का संचालन तेयुप मंत्री कमलेश चोपड़ा ने किया। सहमंत्री संजय भट्टेवरा ने धन्यवाद दिया।



गुरु का गुणगान करने से हमारी जिह्वा पवित्र हो जाती है : साध्वी प्रतिभाश्री

साध्वीश्री ने आगामी चातुर्मास के लिए चेन्नई मैलापुर संघ को दिया आशवासन

दक्षिण भारत राष्ट्रमत
dakshinbharat.com

बेंगलूर। वर्धमान स्थानकवासी जैन श्रावक संघ अक्कीपेट के तत्वावधान में अक्कीपेट के विराजित महासाध्वी डॉ प्रतिभाश्रीजी ने कर्नाटक गजकेसरी गणेशजीलालजी और श्रमण संघ के तृतीय पद्धर आचार्य गुरुदेव देवेंद्रमुनिजी की जयंती के अवसर पर उनके गुणों का पावन स्मरण किया। साध्वीश्री ने कहा कि समस्त मानव जाति में गुरु को शक्तिपुंज माना जाता है। गुरु का गुणगान करने से हमारी जिह्वा पवित्र हो जाती है। जिन गुरुओं ने संघ और समाज के लिए अपने जीवन को समर्पित किया, उनका जीवन सूर्य की तरह प्रकाशित तथा चांद के समान शीतल था। वे गजराज की तरह मस्त थे। सिंह की तरह नीडर थे। गणेशजीलालजी महाराज ने अपने जीवन में कई संघर्षों को सहन किया। 36 साल की उम्र में दीक्षा ली

और गुरुदेव ने अपना संपूर्ण जीवन धार तप त्याग और संयम के साथ व्यतीत किया। जीव दया पर उनका विशेष जोर रहता था। उनके उपदेशों से प्रभावित होकर कर्नाटक में जगह-जगह श्रावकों ने गौशालाएं खोलीं, जो आज भी गौ सेवा का कार्य बखूबी कर रहे हैं।

आचार्य देवेंद्रमुनिजी महाराज ने बाल्य काल में दीक्षा ग्रहण की। आचार्य प्रतिदिन कम से कम 5 घंटे साहित्य लेखन का काम करते थे। देवेंद्रमुनिजी विनय की साक्षात् मूर्ति थे। 450 पुस्तकें लिखकर उन्होंने साहित्य के क्षेत्र में समाज एवं जिनशासन को अपना अमूल्य योगदान दिया। उनकी वाणी में बहुत मधुरता सरलता थी और सहजता के प्रतिमूर्ति थे। आचार्य दीपक के समान थे। स्वयं के जीवन को भी प्रकाशित करते थे एवं अन्य जीवों का जीवन भी प्रकाशित करते थे।

साध्वी ऋषिताश्रीजी ने कहा कि गुरु का जीवन और वाणी सहज, दृष्टि सहज, व्यवहार सहज एवं मुख मंडल सहज था। जिनका जीवन

महकता उपवन था। साध्वीजी ने मंच संचालन किया। साध्वी अनुष्ठाश्रीजी ने कहा कि गुरु गुलशन के महकते हुए फूलों के समान थे। गुरु की यादों का खूबसूरत नजारा आज भी आंखों के सामने तैरता रहता है। वैरागन पायल दोषी और नवकार विजय संगीत मंडल कि महिलाओं ने गुरु भक्ति के स्वन प्रस्तुत किए। संघ अध्यक्ष नेमीचंद सालेवा और मैलापुर चेन्नई संघ के मंत्री विमल खाबिया एवं अहमदाबाद से आए पारसमल कोठरी ने अपने भाव प्रस्तुत किए। मानसी संघवी ने सात उपवास के प्रत्याख्यान ग्रहण किया और आगे के भाव हैं। चेन्नई से मैलापुर संघ के सदस्यों ने साध्वियों से चातुर्मास का निवेदन किया तथा साध्वीश्री प्रतिभाश्रीजी ने वर्ष 2024 के चातुर्मास का आधासन मैलापुर चेन्नई संघ को दिया। चातुर्मास समिति के अध्यक्ष माणकचंद बडेरा ने सभी का स्वागत किया। सहमंत्री कल्याण श्रीश्रीमाल ने संघ की जानकारी दी।



भरत बने जेसीआई कॉस्मो के नए अध्यक्ष, अक्षय बने सचिव

दक्षिण भारत राष्ट्रमत
dakshinbharat.com

बेंगलूर। जेसीआई बेंगलूर कॉस्मो की सातवीं वार्षिक साधारण सभा में अध्यक्ष दिनेश मरोडी ने सभी का स्वागत किया। कोषाध्यक्ष

दीपक जैन ने वर्ष भर में हुए आय व्यय का ब्यौरा दिया। अनेक सदस्यों ने विचार व्यक्त किए। इस मौके पर चुनाव प्रक्रिया के बाद भारत रुनवाल को वर्ष 2024 के लिए अध्यक्ष मनोनीत किया गया। सचिव अक्षय चावत, कोषाध्यक्ष के रूप में जयेश जैन का मनोनयन हुआ।

अन्य पदों के लिए उर्वशी पुगलिया, अर्हम पोखाड़, राकेश जैन, सुरज जैन, दीपिका जैन, मानसी जैन, सुनील मेहर का मनोनयन हुआ। नव मनोनीत अध्यक्ष भरत रुनवाल का अध्यक्ष दिनेश मरोडी सहित पूर्व अध्यक्षों ने अभिनंदन किया। आभार ज्ञापन सचिव कैलाश जैन ने किया।



नई पार्टी की शुरुआत

दक्षिण भारत राष्ट्रमत



बेंगलूर के गंगानगर में 50 वर्ष पूर्व स्व. करणसिंह नंदावत द्वारा स्थापित प्रतिष्ठित आभूषण शोरूम 'अनिल ज्वेल पैराडाइज' का सुनीलकुमार व अनिलकुमार नंदावत ने नवीनीकरण कर पुनःशुरुआत की गई। विशिष्ट अतिथि राज्यसभा सांसद लहरसिंह सिरोंया, कर्नाटक सरकार के मंत्री बेरती सुरेश, साधुमार्गी जैन संघ बेंगलूर के मार्गदर्शक कमल सिपानी, नंदावत युप की प्रेमलता करणसिंह नंदावत ने उपस्थित होकर शुभकामनाएं दीं। सुनील अनिल ने बताया कि इस नवनिर्मित शोरूम में ग्राहकों की सुविधा का पूरा ध्यान रखते हुए इसे बड़ा व वाताकुलित बनाया गया। उन्होंने बताया कि शुभारंभ के उपलक्ष्य आभूषणों पर न्यूनतम मेकिंग चार्ज लगाया जा रहा है। इस शोरूम में स्वर्ण आभूषणों एवं रत्नाभूषणों की विशाल रेंज, डायमंड ज्वेलरी एवं 916 केडीएम वीएसआई हॉलमार्क डिजाइनर ज्वेलरी, दुकान सेट, नेक्लेस सेट, मंगलसूत्र, ब्रेसलेट्स, कंगन, गले के हार, चैंस, सिंस के साथ ही अनेकानेक आधुनिकतम वैरायटी उपलब्ध है।



साध्वी भव्यगुणा व शीतलगुणा ने किया चातुर्मास परिवर्तन

दक्षिण भारत राष्ट्रमत
dakshinbharat.com

बेंगलूर। शहर के सिमंहरवासी राजेंद्रसूरी ट्रस्ट मामुलपेट के तत्वावधान में आयोजित चातुर्मास में गुरु राजेंद्र भवन किलारी रोड में विराजित साध्वी भव्यगुणाश्रीजी की निश्रा में साध्वीश्री स्वयंप्रभाश्रीजी की स्मृति में श्रद्धांजलि सभा का आयोजन किया गया। साध्वी भव्यगुणाजी व शीतलगुणाश्रीजी ने

कहा कि साध्वीश्री स्वयंप्रभाश्री जी ने अपने 70 वर्ष के संयम जीवन में अनेकविध शासन पभावना की। साथ ही साध्वियों के विदाई समारोह में मांगीलाल वेदमुथा, नेमीचंद वेदमुथा, हेमराज मोदी, पारस भंसाली, चंपालाल गादिया, संगीता पटियात ने अपना व्यक्तय दिया। मुक्तिछाया युप ने अनेक विध कार्यक्रम प्रस्तुत किए। इस अवसर पर साध्वीद्वय के प्रति कृतज्ञता अर्पित की गई। सभी ने साध्वीजी के मंगलमय विहार की शुभकामनाएं दीं। इस मौके पर संघ

की ओर से अनेक सदस्यों का सम्मान किया गया। चातुर्मास परिवर्तन का लाभ मनोज परमार, विजयराज गादिया, प्रकाशकुमार दाहाल ने लिया। इस अवसर पर संघ अध्यक्ष मेहराज भंसाली व उनकी पूरी टीम उपस्थित थीं। अभिषेक का लाभ प्रदीप वेदमुथा ने लिया। दंडार महिला मंडल, राजेंद्रसूरी महिला मंडल, नवयुवक मंडल, आरती मंडल आदि का सम्मान किया गया। सभी का आभार नेमीचंद वेदमुथा ने व्यक्त किया।



जैन कन्नड़ राज्योत्सव में जरूरतमंदों को बांटी गई साड़ियां, हुआ अन्नदान

दक्षिण भारत राष्ट्रमत
dakshinbharat.com

बेंगलूर। शहर के सधियाय माता जैन संघ के तत्वावधान में चिकपेट में जैन कन्नड़ राज्योत्सव व गणेश चतुर्थी का आयोजन किया गया जिसमें मुख्य अतिथि के रूप में चिकपेट के विधायक उदय गरुड्गाचार्य व प्रायोजक लीलादेवी-रणजीतमल कान्गुा सहित अनेक

गणमान्य लोग उपस्थित थे। अतिथियों ने भगवान गणेश की पूजा कर कन्नड़ ध्वजारोहण कर राज्योत्सव मनाया तथा सभी को जैन कन्नड़ राज्योत्सव की शुभकामनाएं दी गई। इस मौके पर लीलादेवी रणजीतमल कान्गुो के सौजन्य से पौरकर्मी महिलाओं व जरूरतमंदों को साड़ी वितरित की गई तथा जरूरतमंदों के लिए अन्नदान किया गया। इस मौके पर बड़ी संख्या में जैन समाज के गणमान्य लोग उपस्थित थे। यह जानकारी सधियाय माता जैन संघ के अरुण भंसाली ने दी।



कार्य की सफलता के लिए मेहनत, जिम्मेदारी व ईमानदारी अति आवश्यक : मुनिश्री मेरुपद्मासागर

बेंगलूर/दक्षिण भारत। शहर के सुमतिनाथ जैन संघ में विराजित आचार्यश्री महेन्द्रसागरसूरीश्वरजी के साहित्य में ज्ञानपंचमी के पर्व प्रवचन में मुनिश्री मेरु पद्मासागरजी व मुनिश्री अर्हमपद्मजी ने भारत व आस्ट्रेलिया के बीच क्रिकेट विश्व

कप मुकाबले का उदाहरण देते हुए कहा कि किसी भी कार्य के लिए जितनी मेहनत, दिलचस्पी और जिम्मेदारी व ईमानदारीपूर्वक भूमिका निभाएंगे उतनी ही सफलता के योग बनेंगे। आध्यात्मिक या धार्मिक क्षेत्र में भी

इसी तरह की भूमिका निभाने पर आत्म कल्याण की संभावना बनती है। किन्तु जरूरी है कि हम चुनाव चर्चा व क्रिकेट रुचि में समय दे रहे हैं ठिक वैसी ही रुचि और पुरुषार्थ धर्म क्षेत्र में हो तो मुक्ति की मंजिल पा सकेंगे।

'भारत की तीसरी सबसे बड़ी अर्थव्यवस्था बनने की यात्रा में स्टार्टअप की महत्वपूर्ण भूमिका'

तिरुवनंतपुरम/वार्ता। केंद्र सरकार के मुख्य आर्थिक सलाहकार डॉ. वी. अनंत नागेश्वरन ने कहा है कि स्टार्टअप भारत की महत्वाकांक्षी विकास संबंधी आकांक्षाओं को हासिल करने और कुछ वर्षों में तीसरी सबसे बड़ी अर्थव्यवस्था बनने में सर्वोपरि भूमिका निभाते हैं।



तीन दिवसीय प्रमुख कार्यक्रम के समापन से पहले, यहां केरल स्टार्टअप मिशन (केएसयूएम) के हडल ग्लोबल 2023 में का डॉ. नागेश्वरन ने कहा कि केरल सहित देश के टियर -2 और टियर -3 शहर बुनियादी ढांचे में सुधार और सरकार की सहायक नीतियों का लाभ उठाते हुए पूंजी स्टार्टअप पावरहाउस के रूप में उभर रही है। उन्होंने कहा, हम पांचवीं सबसे बड़ी अर्थव्यवस्था हैं और कुछ वर्षों में

तीसरी सबसे बड़ी अर्थव्यवस्था बनने की ओर अग्रसर हैं। डॉ. नागेश्वरन ने कहा कि केएसयूएम ने राज्य को वैश्विक स्टार्टअप क्षेत्र में सबसे आगे रखा। यह भौतिक और डिजिटल बुनियादी ढांचे के विस्तार की नींव पर बिजनेस मॉडल विकसित करने में भारत में स्टार्टअप की सक्रिय भागीदारी देश के लिए दक्षता, राजस्व और आर्थिक रिटर्न उत्पन्न करना जारी रखेगा।

नवंबर में एफपीआई का रुख बदला, अब तक 1,433 करोड़ रुपये का शुद्ध निवेश

दक्षिण भारत राष्ट्रमत
dakshinbharat.com

नई दिल्ली/भाषा। पिछले ढाई महीनों में लगातार बिकवाली के बाद विदेशी पोर्टफोलियो निवेशकों (एफपीआई) ने नवंबर में अब तक 1,433 करोड़ रुपये की भारतीय इक्विटी खरीदी है। इसका मुख्य कारण अमेरिकी बॉन्ड प्रतिफल में गिरावट और कच्चे तेल की कीमतों में आई नरमी है।

एफपीआई 15 नवंबर तक शुद्ध बिकवाली की स्थिति में थे लेकिन डिपॉजिटरी आंकड़ों के अनुसार उन्होंने 16-17 नवंबर को भारतीय इक्विटी बाजार में निवेश कर बिकवाली की प्रवृत्ति को पलट दिया। मॉनिंगस्टार इंवेस्टमेंट एडवाइजर इंडिया के सह निदेशक एवं शोध प्रबंधक हिमांशु श्रीवास्तव ने कहा, भारत में जारी त्योहारी मौसम को भारतीय बाजार में एफपीआई की नए सिरे से रुचि के लिए एक कारक के रूप में देखा जा रहा है।

इसके साथ अमेरिकी बॉन्ड प्रतिफल गिरने और कच्चे तेल की कीमतों में गिरावट ने भी कुछ दबावों को कम किया है जिससे बाजार में तेजी आई है। जियोजित फाइनेंशियल सर्विसेज के मुख्य निवेश रणनीतिकार वी के विजयकुमार ने कहा कि बाजार को जुझारूपन और माकूल समय में ताज़ी तेजी ने एफपीआई को रणनीति पर पुनर्विचार के लिए मजबूर किया है। यही कारण है कि नवंबर के पहले दो हफ्तों में लगातार बिकवाली के बाद वे इस महीने की 15 और 16 तारीख को खरीदार बन गए। विशेषज्ञों का मानना है कि अमेरिकी फेडरल रिजर्व ने दरों में बढोतरी का काम पूरा कर लिया है और 2024 में धीरे-धीरे दरों में कटौती करना शुरू करेगा। अतः अमेरिकी मुद्रास्फीति में गिरावट का रुख जारी रहता है तो फेडरल रिजर्व अगले साल के मध्य तक दरों में कटौती कर सकता है। इससे भारत जैसे उदयीमान बाजारों में एफपीआई प्रवाह को सुगम बनाया जा सकता है।

मर्सिडीज, ऑडी ने त्योहारी मौसम में की रिकॉर्ड बिक्री

दक्षिण भारत राष्ट्रमत
dakshinbharat.com

नई दिल्ली/भाषा। भारतीय बाजार में महंगी कारों की बढ़ती मांग के बीच लज्जरी कार विनिर्माताओं मर्सिडीज और ऑडी ने इस त्योहारी मौसम में रिकॉर्ड संख्या में गाड़ियों की बिक्री की है। पूरे साल लज्जरी गाड़ियों की बिक्री में तेजी रहने से इस साल भारत में महंगी कारों की बिक्री अघने सर्वश्रेष्ठ स्तर पर रह सकती है।

साल की तुलना में बेहतर रहा है। उन्होंने कहा, हमने दशहरा, धनतेरस और दिवाली के दौरान कारों की रिकॉर्ड आपूर्ति की है जो ग्राहकों के उत्साह को दर्शाता है। अघर ने कहा कि मर्सिडीज का दृष्टिकोण सकारात्मक बना हुआ है और इस साल रिकॉर्ड बिक्री की उम्मीद है। हालांकि आपूर्ति शृंखला से संबंधित व्यवधानों की वजह से कुछ चुनौतियां आने की आशंका बनी हुई है।

लज्जरी कार कंपनी ऑडी इंडिया के प्रमुख इंडिया के प्रबंध निदेशक संतोष अघर ने पीटीआई-भाषा के साथ बातचीत में कहा कि कई नए उत्पादों की पेशकश, आकर्षक पोर्टफोलियो और मजबूत ग्राहक धारणा से इस साल ओगम से दिवाली तक त्योहारी मौसम पिछले

बलबीर सिंह हिल्लों ने कहा कि कंपनी ने जनवरी-सितंबर 2023 में 5,530 इकाइयों की खुदरा बिक्री के साथ 88 प्रतिशत की सालाना वृद्धि दर्ज की है। उन्होंने कहा, हम हाल के दिनों में उद्यम ऑर्डर देख रहे हैं।

अल नीनो से गन्ने की फसल प्रभावित होने से दुनिया भर में चीनी की कीमतें तेज

दक्षिण भारत राष्ट्रमत
dakshinbharat.com

बैंकॉक/एपी। चीनी की आसमान छूती कीमतों के कारण विकासशील देशों में लोगों को गंभीर स्थिति का सामना करना पड़ रहा है। अंतरराष्ट्रीय बाजार में पिछले दो महीनों में चीनी के दाम 55 प्रतिशत तक बढ़ चुके हैं। दुनिया भर में चीनी के भाव 2011 के बाद से सबसे ऊंचे स्तर पर हैं। दुनिया में कि 2023-24 सत्र में सबसे बड़े निर्यातक देश भारत और थाईलैंड में असाधारण रूप से शुष्क मौसम के कारण गन्ने की फसल को नुकसान होने से चीनी की वैश्विक आपूर्ति कम हुई है। यह उन विकासशील देशों के लिए एक नया झटका है, जो पहले ही

चावल जैसे मुख्य खाद्य पदार्थों की कमी से जूझ रहे हैं। इस वजह से खाद्य मुद्रास्फीति बढ़ गई है। प्राकृतिक रूप से हो रही जलवायु परिवर्तना अल नीनो, यूक्रेन में युद्ध और कमजोर मुद्राओं के कारण खाद्य अचरखा बढ़ी है। पश्चिमी दुनिया के अमीर देश ऊंची लागत को वहन कर सकते हैं, लेकिन गरीब देशों में लोगों को आजीविका के लिए संघर्ष करना पड़ रहा है। संयुक्त राष्ट्र के खाद्य एवं कृषि संगठन (एफएओ) का अनुमान है कि 2023-24 सत्र में चीनी का वैश्विक उत्पादन दो प्रतिशत तक कम रह सकता है। एफएओ के वैश्विक कम्पोजिटी बाजार शोधकर्ता फैबियो पाल्मेरी ने कहा कि ऐसा होने पर वैश्विक चीनी उत्पादन में लगभग 35 लाख टन की गिरावट आ जाएगी।



कांग्रेस सरकार के पांच साल एक दूसरे को 'रन आउट' करने में बीते : मोदी

दक्षिण भारत राष्ट्रमत
dakshinbharat.com

जयपुर। प्रधानमंत्री नरेन्द्र मोदी ने राजस्थान की कांग्रेस सरकार पर कटाक्ष करते हुए रविवार को कहा कि इसके पांच साल एक दूसरे को 'रन आउट' करने में बीते हैं। इसके साथ ही मोदी ने कांग्रेस और विकास को एक दूसरे का दुश्मन बताते हुए दावा किया कि राज्य की संस्कृति की रक्षा के लिए यहां की कांग्रेस सरकार को हटाना बहुत जरूरी है। मोदी ने रविवार को तारागढ़ और झुंझुनू में चुनावी सभा को संबोधित किया। राज्य में 25 नवंबर को विधानसभा चुनाव होगा। देश में क्रिकेट विश्वकप को लेकर जुनून का जिक्र करते हुए मोदी ने कहा, आज-कल पूरा देश क्रिकेट के जोश से भरा हुआ है। क्रिकेट में बैट्समैन आता है और अपनी टीम के लिये रन बनाता है, लेकिन कांग्रेस में ऐसा झगडा है कि रन बनाना तो दूर ये लोग एक दूसरे को 'रन आउट' करने में लगे हैं। उन्होंने आरोप लगाया, कांग्रेस सरकार के पांच साल एक दूसरे को 'रन आउट' करने में बीत गए। जो बच्चे वंशों को मिला और अन्य मुद्दों पर गलत बयान देकर 'हिट विकेट' किये जा रहे हैं और बाकी जो है वो पैसे लेकर, रिश्त लेकर 'मैच फिक्सिंग' कर लेते हैं और कुछ काम नहीं करते।

मोदी ने तंज करते हुए कहा, जब इनकी टीम ही इतनी खराब है... ये क्या रन बनायेंगे और आपका क्या काम करेंगे। आप

भाजपा (भारतीय जनता पार्टी) को चुनने, तो हम राजस्थान में भ्रष्टाचारियों की टीम को 'आउट' कर देंगे। भाजपा विकास का स्कोर तेजी से बनाएगी और जीत राजस्थान की होगी। जीत राजस्थान के भविष्य की होगी, जीत राजस्थान की माताओं-बहनों, युवाओं और किसानों की होगी। मोदी ने कहा, कांग्रेस सरकार से जितना बचकर रहें, राजस्थान को जितना बचाकर रखें उतना ही आपका भविष्य सुनिश्चित है क्योंकि कांग्रेस और विकास, एक दूसरे के दुश्मन थे और दुश्मन रहेंगे।

उन्होंने पेट्रोल के दाम को लेकर भी राज्य सरकार पर निशाना साधा और कहा कि कांग्रेस के कुशासन के कारण यहां महंगाई व बेरोजगारी भी बेलगाम हो गई है। मोदी ने आरोप लगाया, कांग्रेस के पेपर लोक माफिया ने युवाओं का भविष्य लाखों रुपये में बेच दिया। कांग्रेस ने खाद घोटाला भी किया और कांग्रेस किसानों को लूट भी रही है। उन्होंने कहा, कांग्रेस ने पिछले पांच साल तक यहां के भविष्य के साथ खिलवाड़ किया। कोशिंग सेंटर पर छापे पड़े... मुख्यमंत्री अशोक गहलोत के कर्चीबी मंत्री के रिश्तेदार अधिकारी बन गए और आपके बच्चों को मौका नहीं मिला।

मोदी ने कहा, 'आप आश्चर्य रहें राजस्थान में भाजपा सरकार बनते ही कांग्रेस के हर जादू और पेपर लोक कांड की तेजी से जांच होकर रहेगी। काले धन की कोई भी तिजोरी हो, कितने ही बड़े रसूखदार की हो, वो भी अब बच नहीं पायेगा...। उन्होंने राजस्थान में जल जीवन

मिशन में कथित घोटाले की ओर इशारा करते हुए पूछा, 'नेक नीयत और कांग्रेस का वही रिश्ता है जो उजाले और अंधेरे का होता है। जो सरकार पीने के पानी का पैसा तक खा जाए उसकी नीयत कैसी होगी?' झुंझुनू में प्रधानमंत्री ने आरोप लगाया कहा, 'कांग्रेस ने सिर्फ और सिर्फ एक ही परंपरा विकसित की है... भ्रष्टाचार, परिवारवाद और तुष्टिकरण। इस नीति पर चलते हुए कांग्रेस ने देश का बहुत नुकसान किया है। कांग्रेस की यही मानसिकता है जिसके कारण बीते दशकों में भारत में युवाओं को अवसर नहीं मिल पाया। उन्होंने कहा, भारत हर क्षेत्र में नए कीर्तिमान स्थापित कर रहा है और नई उपलब्धियां हासिल कर रहा है। कोई भी क्षेत्र ले लीजिए, भारत अद्भुत प्रदर्शन कर रहा है। हर तरफ उस्ताह है और विकास है कि हम 2047 तक भारत को एक विकसित देश बना देंगे।

'लाल डायरी' का जिक्र करते हुए मोदी ने कहा कांग्रेस के लूट के लाइसेंस की पूरी कहानी 'लाल डायरी' में दर्ज है और अब धीरे धीरे 'लाल डायरी' के पन्ने खुलने लगे हैं। इधर पन्ना खुलता है, गहलोत का 'फ्यूज' उड़ जाता है। जादूगर की जादूगरी 'लाल डायरी' में दिखने लगी है। राज्य के शेखावाटी क्षेत्र से रक्षा बलों में जाने वाले सैनिकों का जिक्र करते हुए प्रधानमंत्री मोदी ने कहा, यह एक वीर भूमि है, जहां के बेटों की बहादुरी पूरे देश को सुरक्षित रखने में बड़ी भूमिका निभाती है। उन्होंने आरोप लगाया, 'ऐसी घरती के बच्चों को धोखा देने में कोई कसर नहीं छोड़ी गई।

सबका चुकता किया जाएगा हिसाब

प्रधानमंत्री नरेन्द्र मोदी ने राजस्थान की कांग्रेस सरकार पर भ्रष्टाचार, तुष्टिकरण की राजनीति करने एवं कानून व्यवस्था बनाये रखने में विफल रहने का आरोप लगाते हुए विधायक दिलाया है कि विधानसभा चुनाव में भारतीय जनता पार्टी (भाजपा) की सरकार बनने पर सबका हिसाब चुकता किया जायेगा जिन्होंने राजस्थान को लूटा है। मोदी रविवार को राजस्थान के चुरु में भाजपा प्रत्याशी राजेन्द्र सिंह राठौड़ के समर्थन में चुनावी सभा को संबोधित कर रहे थे। उन्होंने आरोप लगाते हुए कहा कि कांग्रेस के शासन में राजस्थान को गुंडागर्दी, दंगे, महिलाओं एवं दलितों के अत्याचार में देश में अग्रणी बना दिया गया है।

मोदी ने राजस्थान की भूमि को वीरों एवं तपोभूमि बताते हुए कहा कि इसे कांग्रेस ने नजर लगा दी है और कांग्रेस ने छलने में कोई कसर नहीं छोड़ी है। उन्होंने कहा कि यहां वीरों को वन रंक वन पंशन को दशकों तक अटकवाया, लटकवाया और इसके लिए खूब तरसाया। उन्होंने कहा कि कांग्रेस देवी देवताओं की यात्राओं पर रोक लगा देती और आतंकवादी संगठन पीएफआई की रेती को बढ़ा देती है। मोदी ने इस चुनाव में कांग्रेस का सफाया करने का आह्वान करते हुए कहा कि राजस्थान की संस्कृति की रक्षा के लिए कांग्रेस सरकार को हटाना बहुत जरूरी हो गया है।

सड़क हादसे में छह पुलिसकर्मियों की मौत

दक्षिण भारत राष्ट्रमत
dakshinbharat.com

जयपुर। राजस्थान के चुरु जिले के सुजानगढ़ थाना क्षेत्र में रविवार सुबह एक भीषण सड़क हादसे में छह पुलिसकर्मियों की मौत हो गई जबकि एक अन्य घायल हो गया। एक वरिष्ठ पुलिस अधिकारी ने यह जानकारी दी। मुख्यमंत्री अशोक गहलोत व राज्य के पुलिस महानिदेशक उमेश मिश्रा ने सड़क दुर्घटना में पुलिसकर्मियों की मृत्यु पर गहरा शोक व्यक्त किया पुलिस महानिदेशक ने एक बयान में बताया कि झुंझुनू में जूट्टी पर जा रहे सात

पुलिसकर्मियों की गाड़ी हाड़वे पर टूटने से टकराई। इसमें छह पुलिसकर्मियों की मौत हो गई। हादसे में नागौर जिले के खींवर थाना के पुलिसकर्मी रामचंद्र, कुंभाराम, थानाराम, लक्ष्मण सिंह और सुरेश की मौत पर ही मौत हो गई और कान्स्टेबल सुखराम और हेड कान्स्टेबल सुखराम घायल हो गये। घायलों को 'ग्रीन कोरिडोर' से जोधपुर एमडीएम अस्पताल के लिए ले जाया गया, लेकिन रास्ते में ही कान्स्टेबल की मौत हो गई, लेकिन हेड कान्स्टेबल सुखराम का उपचार जारी है। उन्होंने बताया कि पुलिस महानिरीक्षक को घायलों का समुचित उपचार की व्यवस्था करने

के निर्देश दिये गये हैं। चुरु के जिला पुलिस अधीक्षक प्रवीण नायक के अनुसार, पुलिसकर्मियों की गाड़ी सुजानगढ़ सदर थाना क्षेत्र में सड़क पर खड़े ट्रक से टकरा गई। मुख्यमंत्री वसुंधरा राजे ने हादसे पर शोक व्यक्त किया है। गहलोत ने 'एक्स' पर लिखा, आज सुबह-सुबह चुरु के सुजानगढ़ सदर क्षेत्र से वाहन दुर्घटना में पुलिसकर्मियों के हताहत होने का दुःख समाचार प्राप्त हुआ। इस हादसे में दिवंगत सभी पुलिसकर्मियों के परिजनों के साथ हमारी गहन संवेदना है। घायलों के शीघ्र स्वास्थ्य लाभ की कामना करता हूँ।



देश व समाज बनाने के लिए लड़े जाते हैं चुनाव : राजनाथ सिंह

दक्षिण भारत राष्ट्रमत
dakshinbharat.com

जयपुर। रक्षा मंत्री राजनाथ सिंह ने रविवार को कहा कि चुनाव केवल सरकार बनाने के लिए नहीं बल्कि समाज और देश बनाने के लिए लड़े जाते हैं। शाहपुरा में एक चुनावी सभा के दौरान उन्होंने कहा, भारत अब कमजोर देश नहीं रहा, प्रधानमंत्री नरेन्द्र मोदी के नेतृत्व में यह शक्तिशाली भारत बन गया है और भारत जो कहता है उसे दुनिया ध्यान से सुनती है।

सिंह ने कहा, इस सच्चाई को कोई नकार नहीं सकता कि मोदी जी के प्रधानमंत्री बनने के बाद अंतरराष्ट्रीय जगत में भारत की प्रतिष्ठा बढ़ी है। भारत को अब सारी दुनिया में सम्मान की नजरों से देख जाता है।

उन्होंने कहा, पहले अंतरराष्ट्रीय मंचों पर भारत कुछ बोलता था तो इसकी बातों को लोग

अनसुना कर देते थे लेकिन आज अंतरराष्ट्रीय मंच पर भारत कुछ बोलता है तो सारी दुनिया कान खोल कर सुनती है कि भारत क्या बोल रहा है। उन्होंने कानून-व्यवस्था, प्रश्रपत्र लोक और महिलाओं के खिलाफ अपराध जैसे मुद्दों पर राज्य की कांग्रेस सरकार पर हमला बोला। सिंह ने कहा, राजस्थान में कांग्रेस की सरकार ने पिछले पांच साल में राजस्थान की गरिमा, उसके स्वाभिमान पर चोट पहुंचाने का काम किया है। केंद्रीय मंत्री ने कहा, चुनाव केवल सरकार बनाने के लिए नहीं लड़े जाते, चुनाव समाज व देश बनाने के लिए लड़े जाते हैं।

भाजपा नेता ने कहा, पहले की अपेक्षा भारत की आर्थिक ताकत भी बढ़ी है। अर्थव्यवस्था के आकार के मामले में भारत 2014 से पहले दुनिया में 11वें स्थान पर था, जो सात साल में उछाल भरकर आज दुनिया में पांचवें स्थान पर आ गया है। आर्थिक मामलों के जानकार

कहते हैं कि 2027 आते-आते भारत दुनिया के शीर्ष तीन देशों में होगा। उन्होंने कहा, अगर ऐसे ही इस देश में सरकार काम करती रही तो इस सच्चाई को भी नकारा नहीं जा सकता कि दुनिया में अर्थव्यवस्था के आकार व ताकत के मामले सबसे बड़ा कोई देश होगा तो वह भारत होगा। सिंह ने दावा किया कि जिस समय रूस-यूक्रेन का युद्ध चल रहा था प्रधानमंत्री मोदी ने रूस, यूक्रेन और अमेरिका के राष्ट्रपति को फोन कर चार-पांच घंटे के लिए युद्ध रुकवाया और वहां फंसे भारतीय छात्रों को निकाला गया। उन्होंने कहा, अंतरराष्ट्रीय स्तर पर भारत का कद बढ़ गया है, इसके कारण ऐसा हुआ। सिंह ने कहा, मैंने सुना है, मुझे नहीं पता कि यह सही है या गलत, राज्य में दो लाख महिलाओं के साथ दुर्व्यवहार की प्राथमिकी दर्ज की गई है और (मुख्यमंत्री) गहलोत साहब कह रहे हैं कि महिलाएं झूठी प्राथमिकी दर्ज कर रही हैं।



भाजपा के पास ईडी है, हमारे पास 'गारंटी' है: गहलोत

दक्षिण भारत राष्ट्रमत
dakshinbharat.com

जयपुर। राजस्थान के मुख्यमंत्री अशोक गहलोत ने केंद्र में सत्तारूढ़ भारतीय जनता पार्टी पर चुनावों में राजनीतिक लाभ के लिए प्रवर्तन निदेशालय (ईडी) और आयकर विभाग का दुरुपयोग करने का आरोप लगाते हुए रविवार को कहा कि उनके पास ये एजेंसियां हैं तो कांग्रेस के पास लोगों के लिए 'गारंटी' है। गहलोत ने सत्तारूढ़ कांग्रेस द्वारा राज्य की जनता को दी जा रही सात गारंटियों की ओर इशारा करते हुए कहा, उनके पास ईडी है और हमारे पास हमारी गारंटी है। कांग्रेस ने राज्य में सात गारंटी की घोषणा करते हुए कहा है कि

दोबारा सत्ता में आने पर वह इन्हें लागू करेगी। इन सात गारंटियों में परिवार की महिला मुखिया को 10,000 रुपये की वार्षिक सम्मान राशि देना, 1.05 करोड़ परिवारों को 500 रुपये में रसोई गैस सिलिंडर देना, पशुपालकों से दो रुपये प्रति किलो की दर से गोबर की खरीद करना, सरकारी कर्मचारियों के लिए पुरानी पेंशन योजना का कानून बनाना, सरकारी कॉलेजों में प्रवेश लेने वाले छात्रों को टैबलेट या लैपटॉप देना और प्राकृतिक आपदा से होने वाले नुकसान की भरपाई के लिए प्रति परिवार 15 लाख रुपये तक का बीमा कवर प्रदान करना शामिल है। प्रधानमंत्री इंदिरा गांधी को उनकी जयंती पर श्रद्धांजलि अर्पित करने के बाद गहलोत ने यहां कांग्रेस

मुख्यालय में मीडिया से बात की और कहा कि राज्य में कांग्रेस नेताओं को बदनाम करने के लिए भाजपा द्वारा ईडी और आयकर विभाग जैसी एजेंसियों का दुरुपयोग किया जा रहा है। उन्होंने सवाई माधोपुर सीट से चुनाव लड़ रहे भाजपा के राज्यसभा सदस्य किरोड़ी लाल मीणा पर ईडी और आयकर विभाग में फर्जी शिकायतें करने का आरोप लगाया। गहलोत ने आरोप लगाया, पिछले साल भर से राजस्थान में ईडी और मीणा की मिलीभगत से काम हो रहा है। झूठी शिकायत की जा रही है। वे गाइड करते हैं ईडी को। तो उनके पास ईडी है हमारे पास गारंटी है। उन्होंने कहा कि जनता सब समझ रही है और इस बार सबक सिखाएगी।



कांग्रेस के शासन में अस्पतालों में न डाक्टर हैं, न स्कूलों में अध्यापक : वसुंधरा राजे

दक्षिण भारत राष्ट्रमत
dakshinbharat.com

बीकानेर। खाजूवाला में पूर्व मुख्यमंत्री वसुंधरा राजे ने भाजपा प्रत्याशी डॉ विधनाथ मेघवाल के समर्थन में सभा की। उन्होंने कहा कि मैं पीले चावल देने आई हूँ। ये निमंत्रण लोकतंत्र के लिए है, आनेवाली 25 तारीख को सुबह 11 बजे से पहले वोट डाल देना। पूर्व मुख्यमंत्री ने कहा कि राजस्थान में महिलाएं सुरक्षित नहीं हैं। कांग्रेस

सरकार ने लगातार झूठे वादे किए। हमारी सरकार ने किसानों के कर्ज माफ किए। हमारी सरकार ने बिजली की समस्या के समाधान के लिए क्षेत्र में जीएसएस लगाए। पूर्व मुख्यमंत्री ने कहा कि राजस्थान में महिलाएं सुरक्षित नहीं, कांग्रेस के इस शासन में अस्पतालों में न डाक्टर हैं, न स्कूलों में अध्यापक। उन्होंने कहा कि आप विधनाथ को जिताकर भेजे, इस इलाके को चमन बना देंगे। इससे पहले मंच पर नेताओं का जमघट लग गया। कार्यकर्ताओं ने पूर्व

मुख्यमंत्री को 51 किलो की माला पहना कर, तलवार भेंट कर और चून्करियां ओढ़ाकर स्वागत किया। इससे पहले हेलीपैड पर वसुंधरा राजे का स्वागत किया। हेलीपैड पर भाजपा प्रत्याशी डॉ. विधनाथ मेघवाल, बीकानेर नगर विकास न्यास के पूर्व चैयरमैन महावीर रांका समेत अनेक कार्यकर्ताओं ने वसुंधरा राजे का स्वागत किया। वसुंधरा राजे ने बीकानेर नगर विकास न्यास के पूर्व चैयरमैन महावीर रांका से लगभग तीन मिनट तक गुप्तगू की।

देश को बदलने का समय आ गया है : राहुल गांधी

दक्षिण भारत राष्ट्रमत
dakshinbharat.com

जयपुर। कांग्रेस नेता राहुल गांधी ने रविवार को कहा कि देश को बदलने का समय आ गया है। वे वृद्धों में एक चुनावी जनसभा को संबोधित कर रहे थे। राहुल ने यह भी कहा कि प्रधानमंत्री नरेन्द्र मोदी को 'भारत माता की जय' के बजाय 'अडाणी जी की जय' कहना चाहिए। उन्होंने कहा, प्रधानमंत्री मोदी 'भारत माता की जय' कहते हैं, उनको 'अडाणी जी की जय' कहना चाहिए... काम तो उनका करते हैं।

जाति आधारित जनगणना की वकालत करते हुए राहुल ने कहा कि नरेन्द्र मोदी जाति आधारित जनगणना नहीं करवा सकते चाहे कुछ भी हो जाए, क्योंकि मोदी तो



अडाणी के लिए काम करते हैं। उन्होंने कहा, यह काम राहुल गांधी, कांग्रेस पार्टी कर सकती है। जिस दिन जाति आधारित जनगणना हो गई और पिछड़ी, आदिवासियों और दलितों को बात समझ में आ गयी, उस दिन ये देश बदल जायेगा। अब देश को बदलने का समय आ गया है। उन्होंने कहा कि गरीब, किसान, मजदूर ही 'भारत माता' हैं और भारत माता की 'जय' सब होंगी जब देश में इन वॉर्क की भागीदारी सुनिश्चित होगी।



जयपुर में कांग्रेस का 'वार रूम' देखने पहुंचे राहुल गांधी

दक्षिण भारत राष्ट्रमत
dakshinbharat.com

जयपुर। कांग्रेस नेता राहुल गांधी विधानसभा चुनाव की तैयारियों का जायजा के लिए रविवार को यहां प्रदेश कांग्रेस के 'वार रूम' पहुंचे। इस मौके पर राजस्थान कांग्रेस प्रभारी सुखजिंदर सिंह रंधावा भी मौजूद रहे। सह प्रभारी अमृता धवन ने बताया कि

गांधी ने 'वार रूम' में मौजूद टीम का हौसला बढ़ाया। उन्होंने कहा, राहुल गांधी ने 'वार रूम' का दौरा किया और टीम का उत्साहवर्धन किया। वे करीब आधे घंटे तक 'वार रूम' में रुके। पार्टी ने राज्य में चुनावी गतिविधियों के संचालन के लिए यहां अस्पताल रोड पर 'वार रूम' बनाया है। राज्य में विधानसभा चुनाव के लिए मतदान 25 नवंबर को होगा है।



गहलोत सरकार में किसानों कर्जा माफ नहीं हुआ : जोशी

दक्षिण भारत राष्ट्रमत
dakshinbharat.com

बीकानेर। जैसे जैसे विधानसभा चुनाव नजदीक आ रहे हैं ऐसे ऐसे कांग्रेस, भाजपा के रटार प्रचारक जनसभाएं एवं रोड शो कर मतदाताओं को रिझाने के प्रयास कर रही है। आज नोखा विधानसभा क्षेत्र से भाजपा उम्मीदवार बिहारीलाल विशाई के पक्ष में मत

देने के लिए भाजपा प्रदेशाध्यक्ष डा सी पी जोशी ने पांच गांव पहुंच कर जनसभा की एवम आने वाले चुनावों में भाजपा को वोट देकर डबल इंजन की सरकार बनाने का आग्रह किया। जोशी ने कहा कि कांग्रेस की गहलोत सरकार ने किसानों के कर्ज माफ़ी की बात की थी आज तक किसी का कर्जा माफ नहीं हुआ अनेक किसानों ने आत्महत्या की है। अगर आप नहीं कर सकते हो तो किसी की भावनाओं के साथ खिलवाड़, गुमराह व वादाखिलाफी नहीं कर सकते।

सुविचार
रोग अपनी देह में पैदा होकर भी हानि पहुँचाता है और औषधि वन में पैदा होकर भी हमारा लाभ ही करती है, हित चाहने वाला पराया भी अपना है और अहित करने वाला अपना भी पराया है।

दक्षिण भारत राष्ट्रमत

सख्त नसीहत जरूरी

डीपफेक मुद्दे पर केंद्रीय सूचना प्रौद्योगिकी (आईटी) मंत्री अश्विनी वैष्णव का यह बयान कि 'सरकार जल्द ही इस पर सोशल मीडिया मंचों से चर्चा करेगी और अगर उन्होंने इस संबंध में पर्याप्त कदम नहीं उठाए तो उन्हें आईटी अधिनियम के 'सेफ हार्बर प्रतिरक्षा' खंड के तहत संरक्षण नहीं मिलेगा' स्वागत-योग्य है। पिछले दिनों जिस तरह अभिनेत्री राधिका मंदाना का 'डीपफेक वीडियो' सोशल मीडिया पर वायरल हुआ था, उसके मद्देनजर सोशल मीडिया कंपनियों की बड़ी जिम्मेदारी है कि वे सतर्क रहें और अगर किसी ऐसे वीडियो को लेकर शिकायत प्राप्त हो तो उस पर समुचित कार्रवाई भी करें। कोई व्यक्ति किसी को निशाना बनाने के लिए डीपफेक वीडियो का निर्माण करता है तो उसका अगला कदम सोशल मीडिया पर इसे प्रसारित करना होता है। इसके अलावा उसकी मंशा किसी की मानहानि, दुष्प्रचार, किसी को भ्रमित करना, अशान्ति फैलाना या प्रभावित करना हो सकता है। सोशल मीडिया पहले ही बहुत असुरक्षित हो गया है। यहां शांतिर अपराधी आए दिन लोगों को तरह-तरह से लूट रहे हैं। इसको ध्यान में रखते हुए कई लोग तो सोशल मीडिया को छोड़ चुके हैं। अब डीपफेक तकनीक अपराधियों के लिए ऐसा अस्त्र साबित हो सकती है, जिस पर समय रहते नियंत्रण के उपाय नहीं किए गए तो अपराध बढ़ने की आशंका है, खासकर आर्थिक अपराध और ऑनलाइन धमकी। वैष्णव ने उचित कहा, 'वे कदम उठा रहे हैं ... लेकिन हमें लगता है कि कई और कदम उठाने होंगे। ... और हम बहुत जल्द ... शायद अगले तीन-चार दिनों में सभी मंचों की एक बैठक करने जा रहे हैं। हम उन्हें इस पर विचार-मंथन के लिए बुलाएंगे और सुनिश्चित करेंगे कि मंच इसे (डीपफेक) रोकने के लिए पर्याप्त प्रयास करें और अपने तंत्र को साफ करें।'

प्रधानमंत्री नरेंद्र मोदी भी कृत्रिम मेधा (एआई) द्वारा बनाए गए डीपफेक वीडियो से संबंधित खतरों को लेकर आगाह कर चुके हैं। बेशक ऐसे वीडियो समाज में असंतोष पैदा कर कानून-व्यवस्था के लिए गंभीर चुनौती खड़ी कर सकते हैं। सोशल मीडिया कंपनियों अपनी जिम्मेदारी से बच नहीं सकतीं। अभी उनके मंच पर 'फेक न्यूज' खूब प्रसारित हो रही हैं। कंपनियों दावा करती हैं कि वे अपने मंच को ऐसी सामग्री से साफ रखेंगी, लेकिन जब तक कोई कार्रवाई होती है, वह सामग्री सोशल मीडिया पर काफी प्रसारित हो जाती है। इससे बड़ा भ्रम फैलता है। हाल में कुछ वॉट्सएप समूहों में एक वीडियो तेजी से वायरल हुआ था, जिसके बारे में यह दावा किया जा रहा था कि वह जम्मू-कश्मीर का है, जहां सुरक्षा बलों द्वारा आम लोगों को निशाना बनाया जा रहा है। वह दावा पूरी तरह गलत था, क्योंकि उस वीडियो का जन्म-कश्मीर से दूर-दूर तक कोई संबंध नहीं था। वह सीरिया का पुराना वीडियो था, लेकिन कुछ शरारती तत्वों ने इसके जरिए झूठ फैलाने की कोशिश की। ऐसे वीडियो को प्रसारित करने के पीछे पाकिस्तान की खुफिया एजेंसी आईएसआई का हाथ हो सकता है। भारत ने अपने विभिन्न अभियानों में पाक मूल के जिन आतंकवादियों को गिरफ्तार किया, उन्होंने पूछताछ में चौकाने वाले खुलासे किए थे। उनका कहना था कि जब उन्हें आतंकवाद का प्रशिक्षण दिया गया तो जज्बात भड़काने के लिए ऐसे वीडियो दिखाए गए, जिनमें सुरक्षा बलों द्वारा आम लोगों पर हिंसा की जा रही थी। उन वीडियो के जरिए उनके दिमाग में भारत के खिलाफ जहर भरा गया। असल में वे वीडियो इराक, यमन, सीरिया, अफगानिस्तान ... जैसे देशों के थे, जहां काफी समय से खून-खराबा हो रहा है। डीपफेक तकनीक युवाओं को भ्रमित करने में खतरनाक किरदार निभा सकती है। लिहाजा सरकार को सोशल मीडिया कंपनियों को सख्त नसीहत देनी चाहिए। अभिव्यक्ति की स्वतंत्रता के नाम पर झूठ फैलाने की इजाजत किसी को नहीं होनी चाहिए।

ट्वीटर टॉक

केंद्र की भाजपा सरकार ने तो पूरे देश के लिये पेट्रोल सस्ता किया है। जिन-जिन राज्यों में भाजपा की सरकार है वहां-वहां जनता को डबल लाभ दिया गया है, लेकिन कांग्रेस की भ्रष्ट सरकारों ने ये लाभ जनता को नहीं दिया और खुद लूट लिया।

नरेंद्र मोदी
प्रदेश में इस बार जनता डबल इंजन वाली भाजपा सरकार को चुनेगी, क्योंकि 2018 में एक ऐसी सरकार आई जिसने बहुत सारे सपने और सब्जबाग दिखाए, परंतु पांच वर्षों तक जनता को कोई राहत देने का काम नहीं किया।

सीपी जोशी
भगवान सूर्य की उपासना व लोक आस्था के महापर्व 'छठ पूजा' की समस्त श्रद्धालुओं और देशवासियों को हार्दिक शुभकामनाएं देता हूँ। भगवान भास्कर से प्रार्थना करता हूँ कि इस पावन पर्व पर सभी को नवीन ऊर्जा, उत्कर्ष, सुख, समृद्धि व आरोग्य प्रदान करें।

प्रेरक प्रसंग

वसीयतनामा

श के स्वाधीनता संग्राम में वीर सावरकर का विशिष्ट योगदान रहा है। यही वजह है कि उन्हें आज भी आदर से याद किया जाता है। वे शांतिपूर्ण तरीके से देश को आजाद करने के प्रयासों में लगे रहे। उनके जीवन का लक्ष्य हिंसा-अहिंसा के तर्क से परे देश की आजादी थी। इसके बावजूद उन्हें अंग्रेजों ने तरह-तरह से यातनाएं दीं और कालेपानी की सजा भी दी। आजाद भारत में देश की विषम परिस्थितियों से वे खारे परेशान रहते थे। देश विभाजन की टीस हमेशा उन्हें क्योटी रही। कालांतर में चीन के हमले व पाक युद्ध ने उन्हें खारा परेशान किया। फिर उन्हें अहसास हो गया कि अब उनका स्वास्थ्य साथ नहीं दे रहा है। तब उन्होंने दवा लेनी तक बंद कर दी। उन्होंने अपने डॉक्टर से कह दिया कि उन्हें शांति से विदा लेने दी जाए। हालांकि, देश के हालात से उपजा कष्ट उन्हें जीवनपर्यंत परेशान करता रहा। जीवन के अंतिम समय में जब उनकी वसीयत पूरी होने को थी, उन्होंने लिखवाया कि मैं देशवासियों से आग्रह करूंगा कि वे हड़ताल का सहारा न लें, जिससे देश के विकास की गति थम जाती है। उन्होंने विश्वास जताया कि देशवासी उनकी बात का ध्यान रखकर राष्ट्र प्रगति में अपना बहुमूल्य योगदान देंगे।

विश्व युद्ध तालने में भारत निभा सकता है नई भूमिका

संजीव ठाकुर
मोबाइल : 9009 415 415.

भारत के पांचवी आर्थिक शक्ति बनने के बाद इसराइल हमसब के विनाशकारी युद्ध हमसब का आतंकवादी चेहरा और इजरायल की बदला लेने की सनक के साथ रूस के तानाशाह व्लादिमीर पुतिन के परमाणु अस्त्रों के इस्तेमाल की यूक्रेन तथा यूरोपीय देशों के विरुद्ध धमकी ने अमेरिका, ब्रिटेन, फ्रांस, कनाडा, न्यूजीलैंड, ऑस्ट्रेलिया और यूरोपीय देशों को चिंता में डाल दिया है। ऐसे में विश्व के देशों ने भारत की ओर आशा लगाकर भारतीय प्रधानमंत्री से यह उम्मीद की जा रही है कि भारत के प्रधानमंत्री इजरायल अमेरिका और फिलिस्तीन के साथ ईरान, इराक, सऊदी अरब के नेताओं के मध्य संवाद करवा कर शांति का रास्ता निकालने का प्रयास करेंगे। दूसरी तरफ पुतिन को अपने पुराने संबंधों के चलते विश्व शांति का पाठ पढ़ा सकते हैं। भारत की विश्व में नई सामरिक तथा आर्थिक स्थिति अब पहले से ज्यादा कई गुना मजबूत हो गई है। अब भारत अपनी बात हर तरह से मनवाने में सक्षम भी है। दूसरी तरफ इंग्लैंड की प्रधानमंत्री के सामने भारत से अपने मूल रूप से संबंध अच्छे करने की चुनौती भी है।

उज्बेकिस्तान के समरकंद में शंघाई सहयोग संगठन की अति महत्वपूर्ण बैठक में भारत ने अपनी नई दमदार विदेश नीति का आगाज किया है। भारत अब वो पुराना भारत नहीं रहा है। इस बात को दुनिया के सामने इस संगठन की बैठक में भारत ने बड़ी मजबूती के साथ रखा है। भारत की विदेश नीति के तहत भारत किसी एक मजबूत राष्ट्र का सहारा ना लेकर रूस और अमेरिका को एक ही तराजू में तोल रहा है। भारत की नई कूटनीति तथा विदेश नीति की धमक अब स्पष्ट रूप से इस संगठन की बैठक में दिखाई दी है। भारत में अपनी कूटनीति के चलते बैठक में उपस्थित चीन तथा पाकिस्तान को दरकिनार कर

पूरे विश्व को समझा दिया है कि चीन और पाकिस्तान दुनिया में अलग-थलग पड़ गए हैं। इसी तरह यूक्रेन के मामले में रूस के व्लादिमीर पुतिन को साफ साफ शब्दों में वैश्व शांति की बातें समझाई हैं। अमेरिका को भी भारत में समझा दिया है कि रूस और यूक्रेन मामले में यह अमेरिकी दबाव में ना आकर वाह रूस को मॉन समर्थन देना नहीं छोड़ेगा और इसके अलावा रूस से अपने व्यवसायिक रिश्ते बनाकर कूड आयात, डीजल तथा पेट्रोल की खरीदी निरंतर जारी रखेगा। उल्लेखनीय है कि भारत ने विगत तीन वर्षों से अपनी विदेश नीति कुछ इस तरह

तहर इन देशों के समर्थन से भारत जी 7 का महत्वपूर्ण हिस्सा भी बन सकता है। स्वतंत्रता के बाद से ही भारत ने अपने को स्वतंत्र विदेश नीति का पोषक बना कर रखा है और विगत वर्षों से भारत ने अपने को एक गुट निरपेक्ष राष्ट्र की तरह वैश्विक स्तर पर प्रस्तुत किया है।

रूस यूक्रेन युद्ध तथा ताजा ताजा चीन ताड़वान तथा अमेरिकी ब्रंड में भारत में अपनी स्वतंत्र विदेश नीति के तहत एक अलग मध्यम मार्ग बनाए रखा है। रूस यूक्रेन युद्ध में अंतरराष्ट्रीय दबाव में न आकर भारत ने रूस की निंदा से परहेज कर अपने व्यापारिक संबंध रूस

उसकी पाकिस्तान के साथ बढ़ती नजदीकी रास नहीं आ रही है। इसी तरह अमेरिका द्वारा पाकिस्तान को किसी भी तरह की सहायता दिए जाने का खुलकर विरोध करेगा।

भारत ने अपनी विदेश नीति तथा कूटनीति को साफ कर दिया है, वह जहां शंघाई संगठन का खास सदस्य है जो अमेरिका का घोर विरोधी माना जाता है दूसरी तरफ वह 5 देशों वाले मजबूत संगठन ब्राड का भी हिस्सा है जो स्पष्ट रूप से चीन का विरोधी संगठन माना जाता है। भारत ने स्पष्ट कर दिया है कि वह देश के हितों के नफा और नुकसान देखकर अपने संबंध अन्य देशों से स्थापित करेगा। भारत वैश्विक स्तर पर विश्व के अनेक देशों से अपने अलग-अलग व्यवसायिक एवं राजनीतिक रिश्ते बनाने में विश्वास रखता है। भारत की स्वतंत्र विदेश नीति इस बात से भी स्पष्ट हो जाती है कि भारत जी20 जैसे संगठन का सदस्य भी है, जिसमें अमेरिका चीन जैसे परंपरागत घोर विरोधी अमेरिका तथा चीन भी अहम सदस्य हैं।

भारत ने अपनी विदेश नीति तथा कूटनीति को साफ कर दिया है, वह जहां शंघाई संगठन का खास सदस्य है जो अमेरिका का घोर विरोधी माना जाता है दूसरी तरफ वह 5 देशों वाले मजबूत संगठन ब्राड का भी हिस्सा है जो स्पष्ट रूप से चीन का विरोधी संगठन माना जाता है। भारत ने स्पष्ट कर दिया है कि वह देश के हितों के नफा और नुकसान देखकर अपने संबंध अन्य देशों से स्थापित करेगा।

निर्धारित की है कि जिसमें बड़े राष्ट्रों पर केंद्रित न होकर वह हर राष्ट्र से संबंध बनाकर वैश्विक जगत में अपनी नई स्वतंत्र विदेश नीति का आगाज करने जा रहा है। आने वाले समय में भी भारत की विदेश नीति एवं भारतीय गणतंत्र एक नई विदेश नीति लेकर उभरेगा।

भारत को संभवतः शंघाई सहयोग संगठन और जी20 तथा संयुक्त राष्ट्र संघ की सुरक्षा परिषद जैसे महत्वपूर्ण संगठनों में अध्यक्षता का अवसर भी मिलेगा क्योंकि आने वाले वर्ष में भारत वर्ष में ही शंघाई संगठन सहयोग और जी-20 की महत्वपूर्ण बैठक में आयोजित होने वाली हैं। जी 7 देशों में भी जर्मनी तथा कुछ अन्य देश इस समूह में भारत को शामिल करना चाहते हैं। इस

मंथन

योगेश कुमार गोयल
मोबाइल : 9416740584

बाल दिवस केवल भारत में ही नहीं बल्कि विश्व के अधिकांश देशों में मनाया जाता है। भारत में बाल दिवस प्रतिवर्ष 14 नवम्बर को मनाया जाता है लेकिन बच्चों के प्रति जागरूकता बढ़ाने के उद्देश्य से अंतर्राष्ट्रीय स्तर पर यह दिवस 20 नवम्बर को मनाया जाता है। यह दिवस हमें बच्चों के अधिकारों की वकालत करने और उन्हें बढ़ावा देने के लिए प्रेरित करता है। वैश्विक स्तर पर इस दिवस को मनाने का उद्देश्य है दुनियाभर में बच्चों के स्वास्थ्य में सुधार करना, उनकी समस्याओं को हल करना, उनके कल्याण के लिए काम करना तथा अंतर्राष्ट्रीय एकजुटता को बढ़ावा देना है। बाल दिवस दुनियाभर में 191 देशों में मनाया जाता है और अनेक देशों में इसे मनाने की तारीखें अलग-अलग हैं। जनवरी माह से लेकर दिसम्बर तक हर माह किसी न किसी देश में बाल दिवस का आयोजन होता है। ऐसे तो बाल दिवस मनाए जाने की शुरुआत वर्ष 1925 से ही हो गई थी लेकिन वैश्विक रूप में देखें तो इसे दुनियाभर में मान्यता मिली 1953 में। संयुक्त राष्ट्र द्वारा 20

बच्चों से जुड़े मुद्दों का हो समाधान

नवम्बर 1954 को 'अंतर्राष्ट्रीय बाल दिवस' मनाए जाने की घोषणा की गई थी, जिसका उद्देश्य यही था कि इस विशेष दिन के माध्यम से अलग-अलग देशों के बच्चे एक-दूसरे के साथ जुड़ सकें, जिससे उनके बीच आपसी समझ तथा एकता की भावना मजबूत हो सके। सर्वप्रथम बाल दिवस जेनेवा के इंटरनेशनल यूनिन फॉर चाइल्ड वेलफेयर के सहयोग से विश्वभर में अक्टूबर 1953 में मनाया गया था। विश्वभर में बाल दिवस मनाए जाने का विचार वी के कृष्ण मेनन का था, जिसे संयुक्त राष्ट्र महासभा द्वारा 1954 में अपनाया गया था। संयुक्त राष्ट्र द्वारा विश्वभर के तमाम देशों से अपील की गई थी कि वे अपनी परंपराओं, संस्कृति तथा धर्म के अनुसार अपने लिए कोई एक ऐसा दिन सुनिश्चित करें, जो सिर्फ बच्चों को ही समर्पित हो।

दुनियाभर में बाल दिवस के माध्यम से लोगों को बच्चों के स्वास्थ्य, शिक्षा, बाल मजदूरी इत्यादि बच्चों के अधिकारों के प्रति जागरूक करने का प्रयास किया जाता है। माना जाता है कि सबसे पहले बाल दिवस तुर्की में मनाया गया था। आइए देखते हैं कि

10 सितम्बर को होंगकॉंग, 14 सितम्बर को नेपाल, 20 सितम्बर को आस्ट्रिया तथा जर्मनी, 25 सितम्बर को नीदरलैंड, 1 अक्टूबर को अल साल्वाडोर, व्हाटेमाला तथा श्रीलंका, अक्टूबर के पहले बुधवार को चिली, अक्टूबर के पहले शुक्रवार को सिंगापुर, 8 अक्टूबर को ईरान, 12 अक्टूबर को ब्राजील, अक्टूबर के चौथे शनिवार को मलेशिया, अक्टूबर के चौथा रविवार को आस्ट्रेलिया, नवम्बर के पहले शनिवार को दक्षिण अफ्रीका, 20 नवम्बर को अज़रबैजान, कनाडा, साइप्रस, मिस्र, इथियोपिया, फिनलैंड, फ्रांस, यूनान, आयरलैंड, इजराइल, केन्या, मिसिसिपिया, नीदरलैंड, फिलीपींस, सर्बिया, स्लोवेनिया, दक्षिण अफ्रीका, स्पेन, स्वीडन, स्विट्जरलैंड, 5 दिसम्बर अरब अमीरात, प्रिन्सिवा व टोबेगो, 5 दिसम्बर को सूरीनाम, 23 दिसम्बर को सूडान तथा 25 दिसम्बर को गणराज्य, कैमरून तथा भूमध्यरेखीय गिनी में बाल दिवस का आयोजन किया जाता है। अपनी-अपनी सही-सही के आधार पर विभिन्न देशों द्वारा अलग-अलग तारीखों पर बाल दिवस मनाया जाता है लेकिन हर जगह बाल दिवस मनाए जाने का मूल उद्देश्य यही है कि इसके जरिये लोगों को बच्चों के अधिकारों तथा सुरक्षा के लिए जागरूक किया जा सके और बच्चों से जुड़े मुद्दों का समाधान किया जा सके।

दक्षिण भारत राष्ट्रमत

पाकिस्तान में लाखों की संपत्ति अर्जित करने वाले अफगान लगभग खाली हाथ देश छोड़ने को मजबूर

कराची/भाषा

हाजी मुबारक शिनवारी 1982 में अपने पांच बेटों और दो भाइयों के साथ पाकिस्तान आये थे। उन्होंने कड़ी मेहनत से वस्त्र, परिवहन और ऋण देने समेत विभिन्न व्यवसाय का एक नेटवर्क तैयार किया और अब कराची के बाहरी इलाके में 'अल-आसिफ स्कायर' में कई संपत्तियों के मालिक हैं। शिनवारी कहते हैं, 'हम इतने साल से यहां बिना दस्तावेजों के रहे हैं और स्थानीय लोगों की मदद से अपना कारोबार स्थापित किया है।' वह ऐसे अकेले व्यक्ति नहीं हैं। कराची शहर के उत्तर में बगुशिकल कुछ किलोमीटर की दूरी पर अल-आसिफ स्कायर है, जहां अफगानों की अच्छी खासी आबादी है। पास ही अफगान मजदूरों और छोटे कारोबारियों की दो बड़ी बस्तियां हैं। अल-आसिफ स्कायर और इन बस्तियों का दौरा करने से यह आभास होता है कि आप 'मिनी काबुल' में हैं, जहां अफगानी लोग अपनी दुकानों और विभिन्न रेस्तरां में अफगानी व्यंजन पेश करते हैं।

मुख्य रूप से 1978 में सोवियत आक्रमण के बाद शरणार्थी के रूप में पाकिस्तान आने वाले अफगानों समेत हजारों अफगानों ने दशकों से पाकिस्तान के सभी प्रमुख शहरों में व्यापार और काम किया है, जिसमें सिंध प्रांत में कराची और बलूचिस्तान प्रांत में क्रेटा प्रमुख हैं।

कराची में अफगान यागिज्य दूतावास के कानूनी सलाहकार सादिकउल्ला काकड़ ने बताया कि पाकिस्तान में अधिकांश अफगान शरणार्थी निम्न मध्यम वर्ग के हैं। उन्होंने कहा, लिहाजा, उनके पास कोई योग्यता या खास शिक्षा भी नहीं है। पाकिस्तान सरकार ने वैध दस्तावेजों के बिना रह रहे अफगानों को वापस भेजने की समयसीमा 31 अक्टूबर तक थी, जिसके खत्म होने के दो सप्ताह बाद हजारों लोग विस्थापित हो चुके हैं - और अब, यहां तक कि वैध कागजात वाले लोगों को भी 31 दिसंबर के बाद वापस भेजने की योजना बनाई गई है। स्थिति गंभीर है और उनके चेहरों पर अनिश्चितता साफ दिखाई देती है। समय सीमा समाप्त होने के बाद से 1,65,000 से अधिक अफगान पाकिस्तान से जा चुके हैं।

कारण? पाकिस्तान सरकार का कहना है कि सुरक्षा कारणों से उसने यह फैसला लिया है। सरकार का आरोप है कि इनमें से कई अफगान आपराधिक और आतंकवादी गतिविधियों में शामिल हैं। पाकिस्तान सरकार ने तालिबान सरकार पर आरोप लगाया है कि वह तहरीक-ए-तालिबान पाकिस्तान (टीटीपी) और अन्य आतंकवादी समूहों को पाकिस्तान में आतंकवादी हमलों को अंजाम देने के लिए अफगान धरती का उपयोग करने से रोकने में सहायक नहीं कर रही है।

नृत्य



असम के बक्साम में रविवार को विकसित भारत संकल्प यात्रा पर एक कार्यक्रम में पारंपरिक नृत्य करते बच्चे।

श्रीलंका के खेल मंत्री ने कहा, आईसीसी का प्रतिबंध देश के साथ विश्वासघात

कोलंबो/भाषा

श्रीलंका के खेल मंत्री रोशन रणसिंघे ने अंतरराष्ट्रीय क्रिकेट परिषद (आईसीसी) से प्रतिबंध लगाने की सिफारिश करने के लिए श्रीलंका क्रिकेट (एसएलसी) की कड़ी आलोचना करते हुए इस देश के साथ बड़ा विश्वासघात करार दिया।

श्रीलंका की टीम के विश्व कप में निराशाजनक प्रदर्शन के बाद रणसिंघे ने शम्मी सिलवा की अध्यक्षता वाली संचालन संस्था को बर्खास्त करके अंतरिम समिति

गठित की थी। सिलवा की अगुवाई वाली संस्था के आईसीसी के साथ पत्राचार को पढ़ते हुए रणसिंघे ने कहा, 'यह देश के साथ बड़ा विश्वासघात है। ऑडिट रिपोर्ट में उनके भ्रष्ट कार्य उजागर होने के बाद वह अपने स्वार्थ के लिए पदों पर बने रहने के लिए ऐसा कर रहे हैं।'

रणसिंघे ने पूर्व कप्तान अर्जुन रणतुंगा के नेतृत्व में अंतरिम समिति गठित की थी लेकिन आईसीसी ने इसे सरकारी हस्तक्षेप करार देते हुए एसएलसी को तुरंत प्रभाव से निलंबित कर दिया था।

देश-धर्म की रक्षा की प्रेरणा देता है सिख गुरुओं का त्याग और बलिदान : योगी आदित्यनाथ

लखनऊ/भाषा

उत्तर प्रदेश के मुख्यमंत्री योगी आदित्यनाथ ने रविवार को देश के लिए सिख धर्म गुरुओं के योगदान को नमन करते हुए कहा कि सिख गुरुओं का त्याग और बलिदान देश-धर्म की रक्षा की प्रेरणा देता है। मुख्यमंत्री योगी ने रविवार को यहां आलमबाग में खालसा चौक का लोकार्पण किया।

यहां जारी एक आधिकारिक बयान के अनुसार टेडी पुलिया के नाम से जाना जाने वाला यह चौराहा अब खालसा चौक के नाम से जाना जाएगा। मुख्यमंत्री ने कहा, 'खालसा पंथ ने देश व धर्म की रक्षा के लिए लगातार अग्रणी

भूमिका निभाई है। खालसा चौक की स्थापना आज अपने इतिहास की स्मृतियों को ताजा करने व उसके प्रति कृतज्ञता ज्ञापित करने का अवसर है।'

इस दौरान उन्होंने लोगों को बधाई देते हुए इशारों में सपा (समाजवादी पार्टी) सरकार के कार्यकाल में मुख्यमंत्री कार्यालय में आयोजित होने वाली इफ्तार पार्टी पर कटाक्ष किया। अपने संबोधन में मुख्यमंत्री योगी ने कहा कि उनसे पहले उत्तर प्रदेश के मुख्यमंत्री कार्यालय में अन्य तरह के आयोजन होते थे। वहीं प्रदेश में भारतीय जनता पार्टी (भाजपा) की सरकार बनने के बाद मुख्यमंत्री कार्यालय में गुरु नानक देव जी के

550वें प्रकाश पर्व का भव्य आयोजन हुआ।

सिख धर्म के दसवें गुरु एवं खालसा पंथ के संस्थापक गुरु गोबिंद सिंह जी के ज्योति ज्योत दिवस के उपलक्ष्य में आयोजित कार्यक्रम को संबोधित करते हुए उन्होंने कहा कि गुरु गोबिंद सिंह महाराज ने विदेशी आक्रांताओं से भारत के धर्म और संस्कृति की रक्षा के लिए 1699 में खालसा पंथ की स्थापना की थी। इस पंथ ने मातृभूमि की रक्षा में हमेशा अग्रणी भूमिका निभाई है। उन्होंने कहा कि सिख गुरुओं का त्याग और बलिदान हम सबको देश और धर्म की रक्षा की प्रेरणा प्रदान करता है।

खुशी



अहमदाबाद के नरेंद्र मोदी स्टेडियम में भारत और ऑस्ट्रेलिया के बीच आईसीसी विश्व कप 2023 के फाइनल मैच से पहले क्रिकेट प्रशंसक खुशी मनाते हुए।

सलमान ने की विराट कोहली की तारीफ, कहा, 'उनके डेडीकेशन और पैशन को सलाम'

मुंबई/एजेन्सी

बॉलीवुड सुपरस्टार सलमान खान ने स्टार क्रिकेटर विराट कोहली की तारीफ की है और कहा है कि जिस तरह से भारतीय टीम खेल रही है, उसके वर्ल्ड कप 2023 फाइनल में हारने की शायद ही कोई संभावना है। विराट कोहली की तारीफ करते हुए सलमान ने कहा, विराट कोहली का डेडीकेशन और पैशन है।



डेडीकेशन और कड़ी मेहनत के बिना इस मुकाम तक पहुंचना संभव नहीं है, खासकर सचिन तेंदुलकर का रिकॉर्ड तोड़ना, जिसे असंभव माना जाता है। सलमान ने आगे कहा, 'उन्होंने इस मुकाम तक पहुंचने के लिए बहुत सारे

सैंक्रिफाइस किए होंगे। यह वास्तव में सराहनीय है।' यह पूछे जाने पर कि क्या भारतीय टीम जीत की हकदार है, अभिनेता ने कहा, वे इसके हकदार हैं। वे इसके 100 प्रतिशत हकदार हैं। मुझे लगता है कि यह ट्रांकी भारत में ही रहेगी, यह

मेरी राय है। मुझे लगता है कि जिस तरह से भारतीय टीम खेल रही है, मुझे उम्मीद है कि उनके इस मैच में हारने की संभावना नहीं के बराबर है। मैच को डिवाइस प्लस हॉटरस्टार और स्टार स्पोर्ट्स नेटवर्क पर देखा जा सकता है।

मेराथन



प्रयागराज में पूर्व प्रधानमंत्री इंदिरा गांधी की जयंती पर रविवार को प्रयागराज में आयोजित इंदिरा मेराथन में भाग लेते लोग।

सलमान और मेरे बीच बहुत अच्छा तालमेल है : इमरान हाशमी

मुंबई/एजेन्सी

'टाइगर 3' में आतिश का किरदार निभाने वाले इमरान हाशमी को लगता है कि वह नायक सलमान खान के साथ अच्छे लगते हैं, भले ही उन्होंने पहली बार मनीष शर्मा निर्देशित फिल्म में साथ काम किया हो। शुक्रवार रात मुंबई में 'टाइगर 3' की सक्सेस पार्टी के दौरान इमरान, कैटरिना कैफ और सलमान खान के साथ मीडिया और फैंस से बातचीत कर रहे थे। सलमान के साथ पहली बार स्क्रीन शेयर करने के बारे में बात करते हुए इमरान ने कहा, 'सलमान खान को डिफ्रेंड करने का सबसे अच्छा तरीका यह है कि 'आप जो देखते



हैं, वही आपको मिलता है', उनके आसपास कोई हवा नहीं है... यह आपको सहज महसूस कराते हैं। मेरा पहला सीन सलमान के साथ था, जो एक बड़ा मोनोलॉग था। उनके साथ काम करना आसान था, क्योंकि हम अच्छा महसूस करते थे।' यह पूछे जाने पर कि क्या वह

ऑन-स्क्रीन किसिंग करना मिस करते हैं, जो कि उनका सिग्नेचर मूव है, इमरान, जिन्होंने 'टाइगर 3' के साथ वाईआरएफ स्पार्ड-वर्स में प्रवेश किया, ने कहा, मैंने मनीष से कहा कि मुझे फिल्म में एक टुक, एक किसिंग ट्रेक की जरूरत है और एक गाना भी, लेकिन वह नहीं माने।'

मनीष शर्मा द्वारा निर्देशित और यशराज फिल्म्स के तहत आदित्य चोपड़ा द्वारा निर्मित, यह फिल्म 'टाइगर जिंदा है' (2017) का अगला स्कीवल है और वाईआरएफ स्पार्ड यूनिवर्स में पांचवीं इस्टालमेंट है। 'टाइगर 3' ने दिवाली रिलीज के बाद से छह दिनों में बॉक्स-ऑफिस पर दुनिया भर में 322 करोड़ रुपये का कलेक्शन किया है।

भारत की वृद्धि गाथा का हिस्सा बनने को यूरोप-अमेरिका से लौट रहे उद्यमी

सिंगापुर/भाषा। उद्योग मंडल नैसकॉम के पूर्व चेयरमैन सौरभ शीवास्तव ने कहा है कि यूरोप और अमेरिका से अधिक से अधिक भारतीय उद्यमी स्वदेश लौट रहे हैं, क्योंकि यहां अर्थव्यवस्था बढ़ रही है और बड़े अवसर हैं। नेशनल एसोसिएशन ऑफ सॉफ्टवेयर एंड सर्विसेज कंपनी (नैसकॉम) के सह-संस्थापक शीवास्तव ने सिंगापुर में 15-17 नवंबर तक चले सिंगापुर फिनटेक फेस्टिवल के बीच कहा, आज अधिक से अधिक भारतीय उद्यमी यूरोप और अमेरिका से भारत वापस आ रहे हैं और उन्होंने सफलता हासिल की है। उन्होंने कहा, ऐसा इसलिए है क्योंकि अर्थव्यवस्था बढ़ रही है और अवसर बढ़े हैं और सरकार उद्यमियों का बहुत ध्यान रख रही है। शीवास्तव ने कहा कि वह भारतीय अर्थव्यवस्था को दहाई अंक में बढ़ते देखना चाहते हैं। हालांकि यह मौजूदा 6.5 प्रतिशत की वृद्धि दर पर स्थिर है। पद्म श्री पुरस्कार विजेता शीवास्तव ने लगभग 150 स्टार्टअप को वित्त पोषित किया है। उन्होंने कहा कि 1.4 अरब की बड़ी आबादी को देखते हुए भारत में आर्थिक वृद्धि को बढ़ावा देने के लिए वस लाख स्टार्टअप होने चाहिए। उन्होंने कहा, भारतीय दुनिया के सबसे प्रेरणादायक लोगों में से हैं और हमें तेज गति से आगे बढ़ने में कोई कठिनाई नहीं होनी चाहिए। शीवास्तव ने बताया कि अहमदाबाद में 'गिफ्ट' सिटी कर-मुक्त क्षेत्र बनाकर निवेश और व्यापारिक समुदाय को आकर्षित करने की एक उत्कृष्ट पहल है।

'साइको थ्रिलर' फिल्म में नजर आएंगी कंगना रनौत

मुंबई/वार्ता

बॉलीवुड अभिनेत्री कंगना रनौत साइको थ्रिलर फिल्म में काम करती नजर आयेगी। कंगना रनौत ने अपनी आने वाली फिल्म का एलान कर दिया है। कंगना ने चेन्नई में इस फिल्म शूटिंग भी शुरू कर दी है। यह फिल्म साइकोलॉजिकल थ्रिलर जॉर्जर की होगी। कंगना ने एक्स (ट्विटर) पर पूजा की तस्वीर शेयर की है। फोटो में देखा जा सकता है कि फिल्म सेट में प्रोडक्शन नंबर 18 लिखा हुआ है। साथ ही प्रोड्यूसर और डायरेक्टर का नाम लिखा है। इस फिल्म का निर्देशन विजय कर रहे हैं, जबकि प्रोड्यूसर आर. रविंद्रन हैं। कंगना रनौत ने फिल्म के सेट से फोटो



शेयर करते हुए लिखा, चेन्नई में हमने अपनी नई फिल्म की शूटिंग शुरू कर दी। यह एक साइकोलॉजिकल थ्रिलर है। अन्य डिटेल्स जल्द ही बताऊंगी। फिलहाल इस बेहद असामान्य और रोमांचक स्क्रिप्ट के लिए हमें आपकी सपोर्ट और दुआओं की जरूरत है।

जब मिथुन को सुष्मिता से मांगनी पड़ी थी माफी

मुंबई/एजेन्सी



पूर्व मिस यूनिवर्स सुष्मिता सेन 19 नवंबर को 48 साल की हो गई हैं। सुष्मिता इस यक ओटीटी प्लेटफॉर्म पर अपना कमाल दिखा रही हैं। हाल ही में उनकी वेब सीरीज 'आर्या 3' रिलीज हुई थी। जिसके लिए उनकी खूब सराहना हो रही है। सुष्मिता सेन साल 1994 में मिस यूनिवर्स बनी थीं और 1996 में उन्होंने फिल्म 'दस्तक' से डेब्यू किया था। इसके बाद उनकी किस्मत के सितारे बुलंद हो गए और उन्होंने एक के बाद एक कई फिल्मों की।

सुष्मिता ने अपने फिल्मी करियर में एक से बढ़कर एक दिग्गज एक्टर के साथ काम किया है। उन्हीं में से

एक मिथुन चक्रवर्ती भी हैं। दोनों ने साल 2006 में आई फिल्म 'चिंगारी' में काम किया था। इसमें दोनों का एक इंटीमेट सीन था। लेकिन इस सीन के कारण सुष्मिता और मिथुन के बीच विवाद खड़ा हो गया था। दरअसल फिल्म की कहानी के मुताबिक मिथुन के किरदार को सुष्मिता के किरदार का रेप करना था, लेकिन सुष्मिता ने आरोप लगाया था कि ये सीन शूट करते हुए मिथुन ने उनके साथ गलत हरकत की थी। जिसके बाद मिथुन को उनसे माफी भी मांगनी पड़ी थी।

रिपोर्टर के मुताबिक 'चिंगारी' की शूटिंग का पहला दिन था और एक रेप सीन शूट किया जाना था। सीन को फिल्माते वक एक्टर ने कई शूटिंग के लिए। लेकिन जब फाइनल टेक हुआ तो सुष्मिता नाराज हो गईं और रोने लगीं। फिल्म को कल्पना लाजमी ने डायरेक्ट किया था। सुष्मिता उनके पास गईं और उन्हें बताया कि मिथुन ने उन्हें गंदी तरह छुआ। लेकिन डायरेक्टर ये नहीं माने और सुष्मिता को ही समझाने लगीं। आखिरकार मिथुन को सुष्मिता से माफी मांगनी पड़ी और आगे की फिल्म शूट की गई। सुष्मिता सेन काफी बोलूड किरदार



निभाती हैं। इस वक यह एक स्टूडिंग महिला के रूप में वेब सीरीज 'आर्या 3' में नजर आ रही हैं। इससे पहले उनकी वेब सीरीज 'ताली' रिलीज हुई थी। ये वेब सीरीज सबी घटना पर आधारित है। ये एक किन्नर की कहानी है जिसका नाम 'गौरी' है, लेकिन कभी वह गणेश हुआ करता था। कैसे अपने अधिकार के लिए गौरी ने लड़ाई की थी, इस सीरीज में वो सब दिखाया गया है।

निकारागुआ की शेन्निस पलासियोस बनी मिस यूनिवर्स 2023

नई दिल्ली/एजेन्सी

मध्य अमेरिकी देश निकारागुआ की शेन्निस पलासियोस ने वर्ष 2023 के लिए मिस यूनिवर्स का ताज अपने नाम किया है। इस अंतरराष्ट्रीय सौंदर्य प्रतियोगिता में उनके देश की यह पहली जीत है। मिस यूनिवर्स प्रतियोगिता का 72वां संस्करण शनिवार रात अल साल्वाडोर के सैन साल्वाडोर में जोस एडोल्फो पिनेडा एरिना में आयोजित किया गया था। इस कार्यक्रम में मिस थाईलैंड

एन्टोनिया पोर्सिल्व पहली रनर-अप और मिस ऑस्ट्रेलिया मोर्या विल्सन दूसरी रनर-अप रहीं। मिस यूनिवर्स ने अपने आधिकारिक इंस्टाग्राम पेज पर यह जानकारी साझा की। मिस यूनिवर्स ने अपने इंस्टाग्राम पेज पर पोस्ट किया, मिस यूनिवर्स 2023 शेन्निस पलासियोस हैं। पलासियोस को अमेरिका की आर.बोनी गेब्रियल शनिवार रात अल साल्वाडोर के सैन साल्वाडोर में जोस एडोल्फो पिनेडा एरिना में आयोजित किया गया था। इस कार्यक्रम में मिस थाईलैंड

अन्य देशों की प्रतिभागियों में सर्वश्रेष्ठ प्रदर्शन करते हुए यह खिताब अपने नाम किया। भारत की श्वेता शारदा शीर्ष 20 प्रतिभागियों की सूची में जगह बनाने में सफल रहीं। आधिकारिक इंस्टाग्राम हैंडल मिस दिवा ने सौंदर्य प्रतियोगिता में श्वेता शारदा के प्रदर्शन पर उन्हें बधाई दी। पहली बार मिस यूनिवर्स पाकिस्तान 2023 का ताज पहनने वाली एरिका सॉबिन भी शीर्ष 20 सुंदरियों में अपनी जगह बनाने में सफल रहीं।



माहेश्वरी सभा के दीपावली स्नेह मिलन में समाज की प्रतिमाओं का हुआ सम्मान

दक्षिण भारत राष्ट्रमत
dakshinbharat.com

बेंगलूरु। शहर के माहेश्वरी सभा का दीपावली स्नेह मिलन कार्यक्रम पैलेस ग्राउंड स्थित नलाडू पेवेलियन में रविवार को आयोजित किया गया जिसमें माहेश्वरी सभा के अध्यक्ष नवलकीशोर मालू, महिला मंडल अध्यक्ष बेता बियानी, युवा संघ अध्यक्ष दीपक मंत्री, माहेश्वरी फाउंडेशन के मैनेजिंग ट्रस्टी प्रहलाद आगीवाल, सेवा ट्रस्ट के चेयरमैन मोहनलाल माहेश्वरी, माहेश्वरी सोहार्द क्रेडिट कोऑपरेटिव लिमिटेड के अध्यक्ष लक्ष्मीनारायण डगा, वरिष्ठ सदस्य अशोक बाहेती, सुरेश चेचाणी, कार्यसमिति सदस्य राजेश झंवर एवं राजेश सारखा ने भगवान महेश का पूजन कर दीप प्रज्वलन किया। महेश वंदना की प्रस्तुति निरंजन सारखा, हरिकिशन सारखा, अनुसया सारखा, संजु राठी, आशा बियानी एवम लीला लोपनीवाल ने दी।

अध्यक्ष नवलकीशोर मालू ने स्वागत व दीपावली की शुभकामनाएं देते हुए कहा कि समाजसेवा से बढ़कर कोई सेवा नहीं और स्नेहमिलन जैसे कार्यक्रम समाज के परिवारों को एकजुट रखने में और सामाजिक और पारिवारिक सामंजस्य बढ़ाने में मदद करते हैं। उन्होंने युवा पीढ़ी को समाज और संस्कृति जोड़ने का अनुरोध किया। इस मौके पर समाज की प्रतिमा एवं विशिष्ट उपलब्धि प्राप्त करने वालों का सम्मान किया गया जिसमें अंतरराष्ट्रीय ओलंपियाड और इसरो क्रीडा में स्वर्ण एवं रजत पदक जीतने के लिये प्रनील सिंगी को, वैष्णवी राठी को अंतरराष्ट्रीय कॉलिंग बॉल्स एवं एआई के लिए बर्लिन में विजेता घोषित करने के लिए, दक्ष लाहोटी को बीजिंग चीन में अंतरराष्ट्रीय अर्थ साइंस ओलंपियाड में एक स्वर्ण एक रजत एवं एक कांस्य पदक हासिल करने के लिए एवं अध्याय राठी को, अंडर 14 क्रिकेट टीम में कर्नाटक एवं राष्ट्रीय स्तर पर ऑलराउंडर एवं उभरते क्रिकेटर के लिए स्वर्ण मेडल एवं सर्टिफिकेट सीआईएससीआई द्वारा हासिल करने पर सम्मानित किया



गया। ग्रेजुएट, पोस्टग्रेजुएट, पीएचडी, एमएस के मेधावी छात्र छात्राओं को प्रशस्ति पत्र प्रदान कर सम्मानित किया गया। विशिष्ट पुरस्कार आदित्य माहेश्वरी को दिया गया। इसके अलावा कक्षा 12 वीं में विज्ञान में टॉपर अद्विक काबरा 97.60 प्रतिशत तथा यागिज्य में टॉपर चिराम जेथलिया 98.40 प्रतिशत प्राप्त करने पर माहेश्वरी सेवा ट्रस्ट की ओर से चेयरमैन मोहनलाल माहेश्वरी एवं मैनेजिंग ट्रस्टी गोपालवास इनाम्री द्वारा सम्मानित किया गया।

माहेश्वरी समाज की वंशावली को सुंदर रूप से चित्रण कर युवा पीढ़ी को सरल रूप से समझ में आए ऐसा चित्र बनाने वाले सुभाष गटानी के बनाए चित्र का अनावरण कर गटानी को सम्मानित किया गया। माहेश्वरी सोहार्द क्रेडिट को ऑपरेटिव सोसाइटी लिमिटेड के अध्यक्ष एवं सभी उपस्थित निदेशकों द्वारा बैंक में एफडी की नई योजना 'धनवर्षा' के शुभारंभ की घोषणा की। इस मौके पर एफकेसीसीआई के नवनिर्वाचित अध्यक्ष रमेशचंद्र लाहोटी का सभा की ओर से विशेष सम्मान किया गया। महिला संगठन की ओर से सांस्कृतिक कार्यक्रमों की प्रस्तुति दी गई। सदस्यों के लिए लकी झा का आयोजन किया गया। कार्यक्रम का संचालन राजेश मारु एवं रविकांत राठी ने किया। कार्यसमिति सदस्य संजय साहू ने धन्यवाद ज्ञापन दिया।

मानवता की सेवा में हनुमंतनगर स्थानकवासी जैन नवयुवक मंडल ने बड़ा कदम

दक्षिण भारत राष्ट्रमत
dakshinbharat.com

बेंगलूरु। शहर के भगवान महावीर मानवता केंद्र ट्रस्ट एवं वर्धमान स्थानकवासी जैन युवक मंडल हनुमंतनगर ने मानवता की सेवा में ट्रस्ट के मुख्य ट्रस्टी देवराज कोठारी एवं मंडल के अध्यक्ष मनोज सोलंकी ने बीबीएमपी एनआर कॉलोनी मेटरनिटी अस्पताल में स्थित हाइटेक लेब के साथ 2 साल के लिए भारतीय जनता पार्टी युवा मोर्चा के राष्ट्रीय अध्यक्ष व सांसद तेजस्वी सूर्या की उपस्थिति में एक एमओयू पर हस्ताक्षर किए हैं, जिसके अंतर्गत दोनों संस्थाओं से प्रतिमाह लगभग 51 हजार की राशि लेब के लिए आवश्यक चीजों की जरूरतों को पूरा करने के लिए प्रदान की जाएगी जिसके एवज में हर रोज 200 से 250 लोगों को फ्री ब्लड टेस्टिंग एवं स्कैनिंग की जाएगी। इस मौके पर युवक मंडल



हनुमंतनगर द्वारा प्रकाशचन्द्र गोटावत परिवार द्वारा प्रायोजित एचजेपीएल एलेवन गोटावत कप का अनावरण हुआ। टीम के प्रायोजक लुकंड परिवार, रांका परिवार, ओरस्तवाल परिवार, बोहरा परिवार, सकलेचा परिवार, गोटावत परिवार, मुथा परिवार एवं कांकरिया परिवार हैं। यह अवसर पर मंडल के उपाध्यक्ष नितेश अखावत, कमल

सांखला, मंत्री विशाल बोहरा, सहमंत्री अदिनाश भंडारी, महावीर गन्ना, खर्जाणी एवं क्रिकेट कप चेयरमैन अमित बुरड, सह चेयरमैन राकेश धारीवाल सहित अनेक सदस्य उपस्थित थे। मंडल के पूर्व अध्यक्ष सज्जन लुकंड एवं पूर्व मंत्री रंजीत धोका ने मंडल को बधाई दी। इस जानकारी मंडल अध्यक्ष मनोज सोलंकी ने दी।



जैन जगत ब्रह्माण्ड पर आधारित ज्ञानवर्धक जैन वर्ल्ड रोचक प्रतियोगिता का आयोजन

दक्षिण भारत राष्ट्रमत
dakshinbharat.com

बेंगलूरु। तैरापंथ युवक परिषद के निर्देशन में किशोर मंडल ने मुनिश्री दीपकुमारजी व काव्यकुमारजी के सांख्यिक में तैरापंथ भवन में टीम व इंडिविजुअल किज जैन वर्ल्ड का

आयोजन किया गया। जिसकी परिष्कल्पना उपासक भरत बोथरा की रही। मुनिद्वय ने उपस्थित जनों को संबोधित किया।

टीमों के नाम जैन भूगोल में प्ररूपित द्रव्यों पर रखे गए। विजेता टीम वैताडव पर्वत, द्वितीय टीम ऐरावत व तृतीय टीम गंगा के सभी सदस्यों को पुरस्कृत किया गया। मनोहरलाल राकेश बाबेल के

सौजन्य से आयोजित इस कार्यक्रम में तैयुप विजयनगर अध्यक्ष राकेश पोखरणा ने सबका स्वागत किया और भरत बोथरा का परिचय दिया।

संयोजक विशाल श्यामसुखा एवं किशोर मंडल की पूरी टीम ने अथक श्रम किया। इस कार्यक्रम में तैयुप व किशोर मंडल के अनेक सदस्य उपस्थित थे।

डिजिटल रूप में भी पढ़ें दक्षिण भारत हिन्दी दैनिक www.dakshinbharat.com



भोजपुरी समाज सेवा समिति के छठ पूजा उत्सव में उमड़ा जनसैलाब

दक्षिण भारत राष्ट्रमत
dakshinbharat.com

बेंगलूरु। शहर के भोजपुरी समाज सेवा समिति द्वारा आस्टिन टाउन स्थित नंदन फुटबॉल स्टेडियम में भव्य छठ पूजा समारोह का आयोजन किया। सायंकाल 5.23 बजे सूर्यास्त के समय भगवान भास्कर को अर्घ्य अर्पण किया गया। इस

अस्ताचलगामी सूर्य को श्रद्धालुओं ने दिया अर्घ्य

मौके पर विधायक एनए हरीश, कर्नाटक सरकार के परिवहन मंत्री रामलिंगा रेड्डी, कर्नाटक पुलिस के पूर्व पुलिस निदेशक एमडी सिंह सहित शहर के अनेक गणमान्य नागरिक सहित बड़ी संख्या में श्रद्धालु उपस्थित थे। पूजा स्थल पर श्रद्धालुओं के लिए समुचित घाट की व्यवस्था की गई।

शहर के सुप्रसिद्ध गायिका श्रेया सिंह एवं अजय सिंह ने छठ गीतों की प्रस्तुति दी। सोमवार को प्रातःकाल के अर्घ्य के उपरांत प्रसाद वितरण होगा। कार्यक्रम में छठ समारोह में शशिभूषण झा, कोषाध्यक्षचन्द्रशेखर सिंह, पूजा अध्यक्ष अनुरेद्र ओझा, सह अध्यक्ष रामाशंकर सिंह,

समिति के वरिष्ठ उपाध्यक्ष जीतेन्द्र मोहन सिंह, महामंत्री राकेश पटेल, सचिव गिरीशचन्द्र पाण्डेय, उपसचिव ललितेश्वर प्रसाद सिंह, मीडिया प्रभारी अजय कुमार सिंह, सुरक्षा प्रभारी नीरजकुमार सिंह, विमलकुमार पांडेय, मृत्युंजय कुमार, सुनीलकुमार, शिवशंकर साह आदि ने व्यवस्था संभाली। संस्थापक अध्यक्ष संजय सिंह उज्जैन एवं सचिव प्रवीण पाण्डेय ने सभी को छठ पूजा की शुभकामनाएं दी।



निशुल्क नेत्र जांच परीक्षण में लाभान्वित हुए 200 स्कूली विद्यार्थी

दक्षिण भारत राष्ट्रमत
dakshinbharat.com

बेंगलूरु। शहर के विजय संभव फाउंडेशन ने सुलभ नेत्र ज्योति मिशन के तहत राजकीय उच्चतर प्राथमिक विद्यालय पारंगीपालया एचएसआर लेआउट में निशुल्क नेत्र परीक्षण शिविर का आयोजन किया, जिसमें करीब दो सौ बच्चों

एवम अध्यापकों का नेत्र परीक्षण किया गया और करीब आठ बच्चों को पावर चश्मे उपलब्ध कराए जायेगे। इस शिविर के आयोजन में आलोक विजयन कार्यक्रम और ज्योती होप फाउंडेशन का महत्वपूर्ण भूमिका रहा। इस शिविर में विजयशंकर गुप्ता, सुजीत साहू, चिन्मा, निलीश नाथ, सोनल कीर्ति, राहुल सिंह, भुवनेश गुप्ता आदि स्वयंसेवकों का सहयोग रहा।



राजलदेसर परिषद के सदस्यों ने की मुनिद्वय की सेवा

दक्षिण भारत राष्ट्रमत
dakshinbharat.com

बेंगलूरु। शहर के राजलदेसर परिषद के 52 सदस्यों ने तैरापंथ भवन गांधीनगर में विराजित मुनिश्री हिमांशुकुमारजी की सामूहिक सेवा, उपासना, गोचरी की सेवा की। सदस्यों द्वारा मुनिश्री को त्रिपदी वंदना के साथ सुख साता पृष्ठते हुए कार्यक्रम की शुरुआत हुई। मुनिश्री हिमांशुकुमारजी ने कहा कि संगठित समाज ही सुरक्षित समाज और समृद्ध समाज हो सकता है। स्नेह मिलन का आयोजन समाज को संगठित करने का बहुत सुंदर माध्यम है। उन्होंने श्रीश्रीमाल जैन संघ के गठन पर बधाई देते हुए कहा कि साधर्मिक बंधुओं को आगे बढ़ाने में श्रीश्रीमाल परिवार आगे रहे हैं और निरंतर महत्वपूर्ण भूमिका निभा रहे हैं।

का परिचायक है। मुनिश्री ने चार बातों पर विशेष ध्यान केंद्रित करते हुए कहा कि आप श्रद्धा, आस्था, जागरुकता व संस्कार के साथ आगे बढ़े सेवा की भावना निरंतर बढ़ती रहे। मुनिश्री हेमंतकुमारजी ने उपस्थित परिवारों को प्रेरणा देते हुए कहा कि आप शुभ के साथ जुड़े जिससे लाभ अपने आप आ जाएगा। परिषद अध्यक्ष प्रदीप बैद एवं जितेंद्र घोषल ने अपने विचार व्यक्त किए। कार्यक्रम का संचालन विक्रम दुगाड ने किया। कार्यक्रम की संयोजिका ममता घोषल एवं निशि शिडिया ने सभी का आभार व्यक्त किया।



दीर्घकालिक वित्तीय लक्ष्य जीवन का अनिवार्य हिस्सा : संजय धारीवाल जीतो महिलाओं की 'धन सृजन बनाम धन संरक्षण' पर कार्यशाला

दक्षिण भारत राष्ट्रमत
dakshinbharat.com

बेंगलूरु। जीतो नॉर्थ की महिला विंग द्वारा जीतो की राष्ट्रीय योजना फाइनेंशियल लिटरेसी के अन्तर्गत आयोजित 'धन सृजन बनाम धन संरक्षण' विषयक कार्यशाला का आयोजन एक होटल में किया जिसमें मुख्य वक्ता वित्तीय विशेषज्ञ संजय धारीवाल ने कहा कि आज के बदलते परिवेश में भारतीय गृहणियों के वित्तीय भविष्य पर खतरा मंडराने लगा है क्योंकि आज की महिलाओं में धन सृजन या संपत्ति बनाने की सोच कमी होती जा रही है और जब तक महिला इस ज्ञान से अनभिज्ञ रहेंगी वह धन निर्माण या वित्तीय उत्पाद में निवेश का नहीं सोच पाएगी अतः विचारों में बदलाव जरूरी है। उनको समझना होगा कि दीर्घकालिक वित्तीय लक्ष्य जीवन का एक अनिवार्य हिस्सा है जो

भविष्य के लक्ष्यों को पूरा करेगा। आईआईएफएल के प्रायोजन में तथा फाइनेंशियल लिटरेसी की संयोजिका ऋतु चोरडिया के निर्देशन में आयोजित इस कार्यशाला में उन्होंने कहा कि बढ़ते चिकित्सीय और दैनिक खर्चों हेतु वित्तीय संरक्षण जीवन का शानदार सहायक तरीका हो सकता है। धन सृजन से कभी भी वित्तीय संकट का अनुभव नहीं होगा। उन्होंने कई अनुभवों को साझा किए।

जीतो नॉर्थ की महिला विंग अध्यक्ष बिंदु रायसोनी ने सभी का स्वागत करते हुए कहा कि हमारे वित्तीय भविष्य को सुरक्षित करने के लिये सोच समझकर महत्वपूर्ण निर्णय लेने होंगे। ऑनलाइन जरिये अपेक्स महिला विंग संयोजक सुनीता बोहरा, अपेक्स महिला विंग अध्यक्ष संगीता ललवाणी एवं महामंत्री शीतल दुग्ड ने अपने विचार व्यक्त किए। केकेजी जोन कोषाध्यक्ष ओमप्रकाश जैन व

महिला विंग संयोजक यशमा जैन ने वित्तीय शिक्षा के महत्व को विस्तारपूर्वक बताया। जीतो नॉर्थ के उपाध्यक्ष सिद्धार्थ बोहरा के अनुसार सोमिनार में उपस्थित आईआईएफएल के अधिकारियों ने निवेश की महत्ता पर प्रकाश डालते हुए फाइनेंशियल फ्रीडम एवं योजना के अलग-अलग तरीके बताये। जोन अध्यक्ष अशोक सालेवा, महामंत्री विलीप जैन, जीतो नॉर्थ अध्यक्ष इंद्रचंद्र बोहरा, महामंत्री सुधीर गादिया एवं महिला विंग संयोजक कमल पुनमिया ने महिलाओं को वित्तीय ज्ञान देने वाली इस महत्वपूर्ण कार्यशाला की सराहना की। मुख्य वक्ता धारीवाल का परिचय सह-संयोजिका संगीता बेताला ने दिया तथा सोमिनार संयोजिका शिखा तातेड ने संचालन किया। इस मौके पर अनेक सदस्यों उपस्थित थीं। महामंत्री सुमन वेदमुथा ने आभार व्यक्त किया।

सम्मान



बेंगलूरु के आवलहली बाँयज द्वारा कर्नाटक राज्योत्सव मनाया गया जिसमें मुख्य अतिथि महेंद्र मुण्णोट, एम लक्ष्मी नारायण एवं अन्य अतिथियों ने ध्वजारोहण कर पुनीत राजकुमार की प्रतिमा का अनावरण किया। इस मौके पर अन्नदान भी किया गया तथा मुण्णोट ने विद्यार्थियों को शिक्षण सामग्री वितरित की। आयोजकों ने मुण्णोट का सम्मान किया।

संगठित समाज ही सुरक्षित समाज और समृद्ध समाज : लहरसिंह सिरैया श्रीश्रीमाल जैन संघ का स्नेह मिलन सम्पन्न

दक्षिण भारत राष्ट्रमत
dakshinbharat.com

बेंगलूरु। शहर के श्रीश्रीमाल जैन संघ का प्रथम स्नेह मिलन गोडवाड भवन में आयोजित हुआ जिसमें मुख्य अतिथि राज्यसभा सांसद लहरसिंह सिरैया उपस्थित थे। सिरैया ने कहा कि जैन समाज परोपकार में अग्रणी समाज है। राष्ट्र का स्वाधीनता आन्दोलन, राष्ट्र की उन्नति और राष्ट्र पर आयी किसी भी आपदा के समय जैन समाज हर परिस्थिति में अपना योगदान देने में सदा आगे रहता है। उन्होंने कहा कि वर्तमान युग में संगठन सबसे बड़ी शक्ति है। संगठित समाज ही सुरक्षित समाज और समृद्ध समाज हो सकता है। स्नेह मिलन का आयोजन समाज को संगठित करने का बहुत सुंदर माध्यम है। उन्होंने श्रीश्रीमाल जैन संघ के गठन पर बधाई देते हुए कहा कि साधर्मिक बंधुओं को आगे बढ़ाने में श्रीश्रीमाल परिवार आगे रहे हैं और निरंतर महत्वपूर्ण भूमिका निभा रहे हैं।



कार्यक्रम का शुभारंभ पंच परमेष्ठी नमस्कार महामंत्र मंगलाचरण की प्रस्तुति बबिता श्रीश्रीमाल एवं युग द्वारा प्रस्तुति से हुआ। मुख्य अतिथि लहरसिंह सिरैया के साथ महावीरचंद नागसेठिया, कांताबाई नागसेठिया, महेंद्र श्रीश्रीमाल एवं रतन श्रीश्रीमाल ने दीप प्रज्वलन किया। स्नेह मिलन के संपूर्ण प्रायोजक कांताबाई महावीरचंद नागसेठिया परिवार का संघ की ओर से अभिनन्दन किया गया। संघ के संस्थापक रतनचंद श्रीश्रीमाल ने स्वागत भाषण दिया। महेंद्रकुमार श्रीश्रीमाल ने संघ के गठन पर प्रकाश डालते हुए कहा कि संघ के द्वारा शीघ्र ही समाज हित में एवं मानव सेवा हेतु भावी योजनाओं को संचालित किए जाने की बात कही। विशेष अतिथि कुमारपाल सिसोदिया ने आयोजन की सराहना करते हुए उत्साहवर्धन किया। जयंतीलाल श्रीश्रीमाल ने प्रायोजक एवं अतिथियों का आभार व्यक्त किया। राखी गादिया ने कार्यक्रम का संचालन किया। इस अवसर पर सभी ने विभिन्न मनोरंजक प्रतियोगिताओं का आनंद लिया।